

मुस्लिम परिवार ने 80 लाख की जमीन मंदिर को दी, निर्माण का खर्च भी उठाएंगे

मोहाली में रजिस्ट्री करवाने शाही इमाम को बुलाया

मोहाली, एजेंसी।पंजाब के संगरूर में हिंदू परिवार के मस्जिद के लिए जमीन दान करने के बाद अब मोहाली के झामपुर में एक मुस्लिम परिवार ने 80 लाख रुपए की 325 गज जमीन मंदिर निर्माण के लिए दान दी है।

खास बात यह है कि मंदिर निर्माण का खर्च भी वही परिवार उठाएगा। गुरुवार (12 फरवरी) को शाही इमाम मोलाना मोहम्मद उस्मान रहमान लुधियानवी ने रजिस्ट्री के पेपर मंदिर कमेटी को सौंपे। वहीं हवन यज्ञ के बाद मंदिर के निर्माण का कार्य भी शुरू कर दिया गया। यहां पर हनुमान जी और सनातन मंदिर बनाया जा रहा है।शाही इमाम ने कहा कि पंजाब की धरती से मिठास का संदेश पूरे भारत के लिए अमृत है। यह एकता की मिसाल है। वहीं जमीन दान देने वाले मोहम्मद इमरान ने कहा कि मेरा सपना अस्पताल खोलने का है, ताकि गरीब लोगों को इलाज मिल सके।

मंदिर के लिए कोई जगह नहीं थी: शाही इमाम ने बताया कि मोहाली से सटे झामपुर इलाके में मंदिर के लिए जगह नहीं थी, क्योंकि नई आबादी बस रही थी। ऐसे में धार्मिक स्थानों के लिए जगह जरूरी है, सनातन धर्म के लिए कोई स्थान नहीं था। पंडित राजाराम ने मोहम्मद इमरान हैप्पी से संपर्क किया और मंदिर कमेटी के लिए जगह मांगी। उन्होंने (हैप्पी ने) मुझसे पूछा तो मैंने कहा कि इस्लामी देशों में भी हिंदू-सिख भाईचारे के लोग जाकर बसते हैं, तो उनकी धार्मिक आस्था को ध्यान में रखते हुए वहां धार्मिक स्थान बनाए जाते हैं। दुबई में गुरुद्वारा नानक दरबार साहिब है, इसी तरह मंदिर भी हैं। कतर, यमन और बगदाद में भी मंदिर हैं। ऐसे में मैंने इन्हें आगे आने को कहा।

मोहब्बत के तोहफे के रूप में जमीन दी: शाही इमाम ने कहा कि मोहम्मद इमरान हैप्पी ने 325 गज जगह, जिसकी कीमत 80 लाख बताई जा रही है, मंदिर कमेटी को तुरंत सौंप दी। हैप्पी ने इसे मोहब्बत के तोहफे का रूप में दिया है। हम उम्मीद करते हैं कि

जो मोहब्बत सदियों से चली आ रही है, वह आगे भी ऐसे ही चलती रहेगी। पंजाब की धरती पहली पातशाही गुरु नानक देव जी के नाम से जानी जाती है। श्री गुरु नानक साहिब, जिन्हें हम अपना पीर मानते हैं और जिन्हें आप (सिख) अपना गुरु कहते हैं, उनके दाईं और बाईं ओर एक हिंदू मरदाना और एक बाला जी चलते थे। मुसलमान पहले दिन से सिखों की दाईं-बाईं बाजू की तरह रहे हैं। मैं समझता हूं कि ऐसा कर इन्होंने पंजाब की ओर ताकत दी है और पूरे भारत को नया संदेश दिया है।

पंजाब की धरती से मिठास का संदेश: शाही इमाम ने कहा कि कल भी धूरी में एक पंडित ने मस्जिद के लिए जगह दी। पिछले हफ्ते फतेहगढ़ साहिब के जखवाली में एक सरदार माता ने मस्जिद बनाने के लिए जगह दी है। पंजाब की धरती से मिठास का संदेश पूरे भारत के लिए अमृत है। यह एकता की मिसाल है।

हमारे संविधान में पहला नारा दिया गया है अनेकता में एकता। यानी हम अलग-अलग रंग, जाति और बिरादरी के होने के बावजूद कभी भी आपस में नहीं लड़ेंगे। जो लड़ना चाहते हैं, उन्हें भी रोककर मोहब्बत का पाठ पढ़ाते हैं। मैं इन दोनों को बधाई देता हूं।

महामंडलेश्वर उतम स्वामी पर रेप के आरोप

राजस्थान की युवती ने दिल्ली पुलिस को किया ई-मेल



दिल्ली/जयपुर, एजेंसी। श्री पंच अग्नि अखाड़े के महामंडलेश्वर और कथावाक्क उतम स्वामी पर राजस्थान निवासी एक युवती ने दुकर्म करने के आरोप लगाए हैं। युवती ने 12 फरवरी को दिल्ली पुलिस कमिश्नर को ई-मेल भेजकर सुरक्षा की मांग भी की है। पीड़िता का कहना है कि एफआईआर दर्ज करवाने का भनक लगते ही उसे धमकियां मिलने लगी हैं। उतम स्वामी प्रत्यक्ष और अप्रत्यक्ष रूप से संपर्क साधने की कोशिश कर रहे हैं। उनके करीबी लोग समझौते का दबाव बना रहे हैं। युवती ने ई-मेल में लिखा है कि उसके और उसके परिवार के बारे में बेहद निजी जानकारी रखी जा रही है। उसे नुकसान पहुंचाए जाने की आशंका है। पीड़िता ने कहा- धर्म की आड़ में कई साल किया यौन शोषण-युवती ने आरोप लगाया है कि उतम स्वामी कई साल से उसका यौन शोषण कर रहा था। जब वह नाबालिग थी, तभी से धर्म की आड़ में उसके साथ गलत काम किए गए। उसने विरोध किया तो उसे डराया- धमकाया गया। उतम स्वामी के प्रभाव के कारण लंबे समय तक वह शिकायत नहीं कर सकी।

‘पूर्व पीएम नेहरु ने सुप्रीम कोर्ट जज से मांगी थी माफ़ी’

, जयराम रमेश बोले- ऐसे थे असाधारण संस्थान निर्माता



कोलकाता, एजेंसी। कांग्रेस नेता जयराम रमेश ने शुक्रवार को भारत के पहले प्रधानमंत्री जवाहरलाल नेहरू की जमकर तारीफ की। उन्होंने नेहरू को असाधारण संस्था निर्माता बताया। रमेश ने याद दिलाया कि कै से साल 1959 में तत्कालीन प्रधानमंत्री नेहरू ने सुप्रीम कोर्ट के जज विवियन बोस को एक माफ़ीनामा लिखा था।

जयराम रमेश ने साझा किया पत्र-जयराम रमेश ने सोशल मीडिया प्लेटफॉर्म ‘एक्स’ पर इस पत्र को साझा किया। उन्होंने लिखा कि आजकल सरकार और न्यायपालिका के बीच के रिश्तों पर बहुत बातें होती हैं। ऐसे में प्रधानमंत्री नेहरू का 26 जून 1959 को जस्टिस विवियन बोस को लिखा गया यह पत्र बहुत महत्वपूर्ण है। रमेश के अनुसार, यह पत्र दिखाता है कि नेहरू संस्थाओं का कितना सम्मान करते थे।

राजस्थान: शराब समझकर जहरीला केमिकल पीया, 4 की मौत

मृतकों में तीन महिलाएं भी, दावा- शायी वाले घर से छुपाकर लाए थे बोतलें

भीलवाड़ा, एजेंसी। राजस्थान के भीलवाड़ा में 5 लोगों ने शराब समझकर जहरीला केमिकल पी लिया। इनमें तीन महिलाओं सहित 4 लोगों की मौत हो गई, जबकि एक की हालत गंभीर है। जानकारी के अनुसार सभी मजदूर हैं और शायी वाले घर से शराब की बोतलें समझकर ये केमिकल ले आए थे। हादसा जिले के अलौली गांव में गुरुवार देर रात को हुआ।

अपने घर पर पीया केमिकल- अलौली निवासी हरदयाल सिंह ने बताया - 10 फरवरी को परिवार में शायी थी। घर के बाहर खेत में पांडाल लगाया गया था। अगले दिन कुछ लोग खाने लेने घर आए और यहां साफ-सफाई की।

बर्तन साफ करने के लिए केमिकल मंगवाया गया था। घर लौटते समय वे कई बोतलें अपने साथ ले गए। आशंका है कि 12 फरवरी की शाम को घर पर इनमें से कुछ लोगों ने ये केमिकल पी लिया था।

सभी की हॉस्पिटल में मौत- कुछ मिनटों बाद ही इनकी हालत बिगड़ने लगी। पड़ोसियों ने उन्हें गंगापुर हॉस्पिटल में एडमिट कराया गया। जहां गुरुवार रात को जमनी (60) शंकर कंजर, रतन (42) पुत्र मिश्री लाल कंजर और उसकी पत्नी सुशीला (40) की मौत हो गई। वहीं, दो महिलाओं को भीलवाड़ा के हॉस्पिटल रेफर किया था। इनमें बादामी (60) पत्नी जानकी लाल ने रास्ते में दम तोड़ दिया।

रतन, सुशीला, बादामी, जमनी

लखनऊ में 6 लोगों को रौंदने वाला छात्र गिरफ्तार

● गर्लफ्रेंड के साथ पार्टी से लौट रहा था; 6 साल के बच्चे की मौत, 5 की हालत नाजुक

लखनऊ, एजेंसी। लखनऊ में कार से 6 लोगों को रौंदने वाला 12वीं का स्टूडेंट गौरव सिंह गिरफ्तार हो गया है। इस हिट एंड रन का CCTV फुटेज भी सामने आया है। इसमें आरोपी गौरव बहुत तेज रफ्तार में कार चलाता हुआ नजर आ रहा है। बताया जाता है कि कार में उसकी गर्लफ्रेंड भी थी। दोनों किसी फेयरवेल पार्टी में शामिल होकर लौट रहे थे। हादसे में नानी के साथ मार्केट गए 6 साल के बच्चे की मौके पर ही

दीक्षांत, मृतक गौरव सिंह, आरोपी

मौत हो गई। जबकि 5 लोगों की हालत नाजुक बनी हुई है। जान गंवाने वाला बच्चा दीक्षांत उन्नाव का रहने वाला है। वह यहां ननिहाल में मां साधना के साथ रहता था। केंद्रीय विद्यालय में पढ़ता था। हादसा गुरुवार शाम करीब 7

शव से कफन हटाते ही चीख पड़ी।

फेयरवेल पार्टी से गर्लफ्रेंड के साथ लौट रहा था : एसीपी कृष्णा नगर रजनीश वर्मा के अनुसार, पुलिस ने कार को ट्रेस कर आरोपी छात्र गौरव सिंह को गिरफ्तार कर लिया और कार भी जब्त कर ली है। गौरव की कार बेकाबू थी। वह अवध कॉलेजिएट में 12वीं में पढ़ता है। उसकी उम्र 21 साल है।

कार में उसकी क्लासमेट मौजूद थी, जो दुर्घटना के बाद वहीं उतर गई। स्थानीय लोगों ने लड़कों को पकड़कर पुलिस के हवाले कर दिया। डीसीपी दक्षिणी निपुण अग्रवाल ने बताया, कार ड्राइवर गौरव सिंह को हिरासत में ले लिया गया है।

दोहरा झटका : अमेरिका में जान गंवाने वाली भारतीय छात्रा के पिता की मौत, मुआवजे में मिलने हैं 262 करोड़ रुपये

कूरनूल, एजेंसी। कुछ साल पहले अमेरिका में पुलिस की एक दुर्घटना में 23 वर्षीय भारतीय छात्रा जाह्नवी कंदुला का निधन हो गया था। अब उसके परिवार को उस समय दूसरा बड़ा झटका लगा जब 29 मिलियन अमेरिकी डॉलर के मुआवजे के समझौते की घोषणा से ठीक दो दिन पहले उनके पिता का निधन हो गया। 23 जनवरी, 2023 को जाह्नवी सड़क पार कर रही थी, उस समय एक तेज रफ्तार सिविल पुलिस वाहन ने उसे टक्कर मार दी। उस समय संबंधित अधिकारी एक आपातकालीन कॉल का जवाब दे रहा था।

शोक समय में मुआवजे की बात करने उचित नहीं-जाह्नवी के एक रिश्तेदार ने समाचार एजेंसी पीटीआईआई को बताया कि सेवानिवृत्त पुलिस कांस्टेबल कंदुला श्रीकांत का 10 फरवरी को कूरनूल जिले में दिल का दौरा पड़ने से निधन हो गया। उन्होंने आगे कहा कि ‘श्रीकांत का अंतिम संस्कार बुधवार को अडोनी में किया गया, जबकि परिवार एक और विनाशकारी क्षति से जुड़ा रहा था।’ परिवार इस समय शोक में है और मुआवजे की राशि के बारे में बात करना उचित नहीं है। वहीं, जाह्नवी नॉर्थईस्टर्न यूनिवर्सिटी के सिविल कैंपस में सूचना प्रणाली में मास्टर की छात्रा थीं।

मोदी ने नए प्रधानमंत्री ऑफिस सेवा तीर्थ का उद्घाटन किया

बिल्डिंग पर लिखा है- नागरिक देवो भव; पुराने ऑफिस में आखिरी कैबिनेट मीटिंग हुई ।

नई दिल्ली, एजेंसी। प्रधानमंत्री नरेंद्र मोदी ने शुक्रवार को ‘सेवा तीर्थ’ कॉम्प्लेक्स का उद्घाटन किया। इसमें अब प्रधानमंत्री कार्यालय (PMO), नेशनल सिक्योरिटी काउंसिल सचिवालय (NSCS) और कैबिनेट सचिवालय काम करेंगे। PMO आज से रायसीना हिल स्थित साउथ ब्लॉक से सेवा तीर्थ में शिफ्ट हो गया है।

उद्घाटन के दौरान प्रधानमंत्री ने नए कॉम्प्लेक्स में लगी ‘सेवा तीर्थ’ की पट्टिका का अनावरण किया। परिसर की दीवार पर देवनागरी लिपि में ‘सेवा तीर्थ’ लिखा है। इसके नीचे ‘नागरिक देवो भव’ (नागरिक भगवान के समान हैं) का मंत्र भी लिखा गया है। न्यूज एजेंसी PTI के अनुसार, पीएम

सेवा तीर्थ से एक सार्वजनिक कार्यक्रम को संबोधित करेंगे। इसके अलावा, वे पुराने पीएम ऑफिस में केंद्रीय कैबिनेट की विशेष बैठक भी करेंगे। यह बैठक शुक्रवार शाम 4 बजे तय है।

यह ब्रिटिश काल की सेक्रेटेरिएट बिल्डिंग में आखिरी कैबिनेट बैठक होगी। प्रधानमंत्री का ऑफिस 1947 से साउथ ब्लॉक में रहा है। ये इमारत करीब 78 सालों से देश की सत्ता का केंद्र रही है। 2014 से, मोदी सरकार ने ब्रिटिश शासकों के प्रतीकों से दूर जाने के लिए लगातार कदम उठाए हैं।

पीएम ने नए ऑफिस में कई फाइलों पर साइन किए : प्रधानमंत्री नरेंद्र मोदी ने नए PMO

कॉम्प्लेक्स ‘सेवा तीर्थ’ में महिलाओं, युवाओं और कमजोर वर्गों से जुड़े अहम फैसलों की फाइलों पर साइन किए। सरकार के अनुसार, इन फैसलों का उद्देश्य इन वर्गों को सीधा लाभ पहुंचाना है। प्रधानमंत्री ने पीएम राहत योजना से

जुड़ी फाइलों पर भी साइन किए। इस पहल के तहत, एक्सीडेंट पीड़ितों को 1.5 लाख तक का कैशलेस ट्रीटमेंट मिलेगा, जिससे उनके इलाज में देरी न हो। साथ ही लखपति दीदी योजना का लक्ष्य दोगुना कर 3 करोड़ से छह करोड़

सेवा तीर्थ कॉम्प्लेक्स में कुल 3 इमारतें सेवा तीर्थ तीर्थ कॉम्प्लेक्स में कुल 3 इमारतें हैं- सेवा तीर्थ-1, सेवा तीर्थ-2 और सेवा तीर्थ-3। सेवा तीर्थ-1 में PMO है। सेवा तीर्थ-2 में कैबिनेट सचिवालय और सेवा तीर्थ-3 में NSCS और राष्ट्रीय सुरक्षा सलाहकार अजीत डोभाल का ऑफिस है। ये सभी ऑफिस पहले अलग-अलग जगहों पर थे। कैबिनेट सचिवालय सितंबर 2025 में ही सेवा तीर्थ-2 में शिफ्ट हो चुका है। आज पीएम के साथ NSCS और राष्ट्रीय सुरक्षा सलाहकार का ऑफिस भी यहां शिफ्ट हो गया है। पीएम आज कर्तव्य भवन-1 और 2 का उद्घाटन भी करने वाले हैं। यहां मंत्रालयों के नए ऑफिस होंगे। पहले नॉर्थ ब्लॉक मंत्रालयों का ठिकाना था।

1189 करोड़ की लागत से बना सेवा तीर्थ सेवा तीर्थ का मतलब है ‘सेवा का स्थान’। पहले इसका नाम ‘एग्जीक्यूटिव एन्वलेव’ रखा गया था, लेकिन 2 दिसंबर 2025 में इसका नाम बदलकर सेवा तीर्थ रखा गया। यह नई दिल्ली में दारा शिकोह रोड पर एग्जीक्यूटिव एन्वलेव में स्थित है। यह करीब 2.26 लाख वर्ग फीट (करीब 5 एकड़) में बना है। इसे एल एंड टी कंपनी ने 1189 करोड़ में बनाया है। नए PMO के पास ही प्रधानमंत्री का नया आवास भी बन रहा है। इसके तैयार होने के बाद प्रधानमंत्री 7, लोक कल्याण मार्ग स्थित मौजूदा आवास से नए आवास में शिफ्ट हो जाएंगे। हालांकि, अभी इसकी तारीख सामने नहीं आई है।

करने का निर्णय लिया गया। प्रधानमंत्री ने कृषि अंतरसंरचना कोष के आवंटन को 1 लाख

करोड़ रुपये से बढ़ाकर 2 लाख करोड़ रुपये करने की मंजूरी दी है। प्रधानमंत्री ने 10,000 करोड़

रुपये के कोष के साथ स्टार्टअप इंडिया फंड ऑफ फंड्स 2.0 को मंजूरी दी है।

सुप्रीम कोर्ट ने कर्नाटक के भाजपा विधायक की याचिका पर सुनवाई से किया इन्कार



नई दिल्ली, एजेंसी। सुप्रीम कोर्ट ने गुरुवार को कर्नाटक के भाजपा विधायक बीए बसवराज की याचिका पर सुनवाई करने से इनकार कर दिया। उन्होंने हत्या के मामले में अग्रिम जमानत देने से इन्कार करने वाले हाई कोर्ट के आदेश को चुनौती दी थी। प्रधान न्यायाधीश सूर्यकांत और जस्टिस जोयमाल्या बागची की पीठ ने कहा कि आप एक सार्वजनिक व्यक्ति हैं। आपको साहस के साथ आगे बढ़कर कहना चाहिए कि मैं किसी भी तरह की पृष्ठछाछ का सामना करने के लिए तैयार हूं। बसवराज को 15 जुलाई, 2025 को शिवप्रकाश उर्फ बिकला शिव की हत्या के मामले में आरोपितों में से एक के रूप में नामित किया गया है। सुप्रीम कोर्ट द्वारा याचिका पर सुनवाई करने से इनकार करने के बाद बसवराज की ओर से पेश वरिष्ठ अधिवक्ता मुकुल रोहतगी ने याचिका वापस लेने की अनुमति मांगी।

सुप्रीम कोर्ट : विकास और पर्यावरण पर असर वाली गलतियां कम करें, न्यायिक निश्चितता बनाए रखें

नई दिल्ली, एजेंसी। सुप्रीम कोर्ट ने गुरुवार को कहा कि देश की सर्वोच्च अदालत होने के नाते ऐसी गलतियां कम से कम करने का प्रयास होना चाहिए जिनका देश के विकास एवं वृद्धि या पर्यावरण पर दूरगामी प्रभाव पड़ सकता है। अदालत को समग्रता से देख पर पड़ने वाले निहितार्थों एवं परिणामों को भी देखना चाहिए। प्रधान न्यायाधीश सूर्यकांत, जस्टिस जोयमाल्या बागची एवं जस्टिस विपुल एम. पंचोली की पीठ ने सचेत किया कि यह संदेश नहीं जाना चाहिए कि न्यायिक प्रणाली में पूर्वानुमान और निश्चितता का कोई तत्व नहीं है या अदालतें परस्पर विरोधी हैं। पीठ ने ये टिप्पणियां परियोजनाओं को पूर्व तिथि से पर्यावरणीय मंजूरी प्रदान करने से जुड़ी याचिकाओं पर सुनवाई करते हुए कीं। शीर्ष अदालत ने पिछले वर्ष 18 नवंबर को अपना ही फैसला पलटते हुए केंद्र सरकार और अन्य प्राधिकारियों के लिए पर्यावरणीय मानकों का उल्लंघन करने वाली परियोजनाओं को भारी जुर्माने का भुगतान करने पर पूर्व तिथि से पर्यावरणीय मंजूरी प्रदान करने का मार्ग प्रशस्त कर दिया था। अदालत का कहना था कि ऐसा नहीं करने से हजारों करोड़ रुपये बर्बाद हो जाएंगे। शीर्ष अदालत ने 2:1 के बहुमत से कहा था कि अगर 16 मई, 2025 का आदेश वापस नहीं लिया गया तो सरकारी कोष से लगभग 20 हजार करोड़ खर्च करके बनाई गई कई महत्वपूर्ण सार्वजनिक परियोजनाओं को ढहाना पड़ेगा। गुरुवार को सुनवाई के दौरान वरिष्ठ अधिवक्ता गोपाल शंकरनारायण ने नवंबर के फैसले की जिक्र करते हुए कहा कि तीन सदस्यीय पीठ ने मामले के गुण-दोष पर कुछ निष्कर्ष दिए थे। उन्होंने कहा कि मई का फैसला दो सदस्यीय पीठ का था। पीठ ने कहा, किसी भी हितधाक के मन में यह गलत धारणा नहीं बननी चाहिए कि आदेशा पारित करने के दौरान अदालत सभी चीजों पर विचार नहीं करती। पुनर्विचार याचिका पर एक फैसला दिया गया है। पीठ ने विस्तार से मामले पर सुनवाई की और उन्होंने एक दृष्टिकोण अपनाया। हमें उस दृष्टिकोण का भी सम्मान करना चाहिए। कुछ वकीलों ने इस मामले में दायर अंतरिम अर्जियों का भी जिक्र किया। इस पर अदालत ने कहा कि वह इन अर्जियों समेत मामले पर सोमवार को सुनवाई करेगी।

लॉरेंस बिश्नोई के नाम पर मध्य प्रदेश के कारोबारी से मांगी 10 करोड़ की रंगदारी



इंदौर, एजेंसी। मध्य प्रदेश के अशोकनगर में दो व्यापारियों को लॉरेंस बिश्नोई गैंग के नाम पर धमकी मिली है। बुधवार को हुई इस घटना के बाद पुलिस ने प्रकरण दर्ज कर मामले की जांच शुरू कर दी है। कारोबारी अंकित अद्वैतसिन्हा ने सिटी कोतवाली को दिए आवेदन में बताया कि वाट्सएप पर उन्हें वाइस नोट मिला, जिसमें हैरी बाक्सर नाम के किसी व्यक्ति ने खुद को लॉरेंस बिश्नोई गैंग का सदस्य बताते हुए 10 करोड़ रुपये की रंगदारी मांगी है। उसने रुपये नहीं देने पर जान से मारने की धमकी दी है।

बेंगलुरु में हाईवे पर बाइक से टक्कर के बाद कैंटर से भिड़ी कार, 7 लोगों की मौत

बेंगलुरु, एजेंसी। कर्नाटक के बेंगलुरु में एक दर्दनाक हादसा हुआ है। यहां आज शुक्रवार सुबह ग्रामीण जिले होसकोटे के बाहरी इलाके में चेन रोड एक्सीडेंट में करीब सात लोगों की मौत हो गई। पुलिस के मुताबिक, यह एक्सीडेंट होसकोटे-डबासपेट नेशनल हाईवे (एनएच-648) पर एम सत्यवारा गांव के पास हुआ। होसकोटे से देवनहल्ली की तरह जा रही एक्सयूवी 700 कार मोटरसाइकिल से टकरा गई। मोटरसाइकिल से टकराने के बाद कार झुड़कर का कंट्रोल खो गया और गाड़ी एक कैंटर से जाकर टकरा गई। कार, मोटरसाइकिल और कैंटर की टक्कर में एक और कार शामिल हो गई।

बेंगलुरु हाईवे पर चार वाहनों में जोरदार टक्कर : होसकोटे-डबासपेट नेशनल हाईवे पर चार वाहन एक के बाद एक टकराते चले गए। कार और मोटरसाइकिल की टक्कर के बाद कैंटर भी टकरा गया और बाद में एक और कार इस हादसे की चपेट में आ गई। पुलिस से मिली जानकारी के मुताबिक, इस हादसे में अब तक सात लोगों की मौत की खबर सामने आई है। शवों को होसकोटे सरकारी अस्पताल में शिफ्ट कर दिया गया है। पुलिस ने मामला दर्ज कर लिया है और घटना की जांच शुरू कर दी है।

नमो भारत ट्रेन यात्रियों को बड़ी सहूलियत, सराय काले खां से निजामुद्दीन रेलवे स्टेशन पहुंचाएगा ट्रेवलेटर

नई दिल्ली, एजेंसी। दिल्ली में नमो भारत ट्रेन के सराय काले खां स्टेशन से हजरत निजामुद्दीन रेलवे स्टेशन तक आवागमन करने के लिए यात्रियों को स्टेशनों से बाहर नहीं निकलना पड़ेगा। दोनों स्टेशनों को जोड़ने के लिए एनसीआरटीसी ने स्काई वॉक बनाकर तैयार कर लिया है। 280 मीटर लंबे इस स्काई वॉक पर यात्रियों के लिए ट्रेवलेटर लगाए गए हैं। इन ट्रेवलेटर पर यात्री खड़े हो जाएंगे और एस्केलेटर की तरह खुद आगे बढ़ते जाएंगे। दिल्ली में एनसीआटीसी का यह पहला स्टेशन है, जिस पर यात्रियों के लिए ऐसी आधुनिक सुविधा दी गई है।

छह ट्रेवलेटर स्थापित किए गए : एनसीआरटीसी के मुताबिक, इस स्काई वॉक (फुटओवर ब्रिज) का सिविल वर्क पूरा हो चुका है। इसके बाद इस पर छह ट्रेवलेटर स्थापित कर दिए गए हैं।



वर्तमान में इसकी छत बनाने का काम किया जा रहा है। उम्मीद है कि इसे मार्च तक खोल दिया जाएगा।

इसलिए पड़ी जरूरत : सराय काले खां नमो भारत स्टेशन और हजरत निजामुद्दीन रेलवे स्टेशन के बीच की

दूरी करीब 300 मीटर है। इस दूरी को देखते हुए पैदल यात्रियों के लिए एक फुट ओवर ब्रिज की जरूरत महसूस की गई ताकि यात्री इन दोनों परिवहन साधनों के बीच आसानी से यात्रा कर सकें। हजरत निजामुद्दीन स्टेशन से आने-जाने वाले

मध्य प्रदेश में नाबालिग लड़की की शादी, 25 लोगों के खिलाफ मुकदमा दर्ज

भोपाल एजेंसी। मध्य प्रदेश के दतिया जिले में बाल विवाह पर प्रशासन ने बड़ी कार्रवाई की। प्रशासन ने 16 वर्षीय नाबालिग बालिका के विवाह के बाद बरातियों को रास्ते में घेरकर रुकवाया और सबको थाने लाकर विधिक कार्रवाई की। इस विवाह में सहयोग करने वाले

25 लोगों के खिलाफ एफआइआर दर्ज कराई गई। जिसमें वधु व वर पक्ष के स्वजन के अलावा विवाह में भोजन बनाने वाले हलवाई, टेंट संचालक और डीजे मालिक शामिल हैं। इन लोगों के विरुद्ध बाल विवाह प्रतिषेध अधिनियम-2006 की धाराओं में एफआइआर दर्ज कराई गई है। जिला कार्यक्रम अधिकारी अरविंद उपाध्याय ने बताया कि दस्तावेज की जांच में बालिका की उम्र 16 साल दो माह पाई गई। उन्होंने चेतावनी देते हुए कहा है कि कोई भी सेवा प्रदाता शादी की बुकिंग करने से पहले वर व वधु के आयु संबंधी प्रमाण पत्र (अंकसूची या जन्मप्रमाण पत्र) अनिवार्य रूप से देखे। यदि किसी भी शादी में कोई नाबालिग पाया गया, तो सेवा देने वालों पर भी विधिक कार्रवाई की जाएगी।



मेरी छोटी बहन मुझसे भी खूबसूरत, मैं चाहती हूं वो आपसे मिले'

एपस्टीन फाइल्स मे UAE की राजनयिक का नाम

वाशिंगटन, एजेंसी। कुख्यात यौन अपराधी जेफरी एपस्टीन मामले में अमेरिकी न्याय विभाग द्वारा हाल ही में जारी दस्तावेजों में संयुक्त अरब अमीरात की एक वरिष्ठ राजनयिक हिंद अल-ओवैस का नाम सामने आया है। दस्तावेजों के अनुसार, हिंद अल-ओवैस ने जेफरी एपस्टीन के साथ सैकड़ों इमेल का आदान-प्रदान किया था।

जेफरी एपस्टीन को किए ये ईमेल अल-ओवैस की एपस्टीन के साथ हुई सामाजिक मुलाकातों और उनकी छोटी बहन से जुड़े बताए गए हैं। एक ईमेल में अल-ओवैस कहती हैं कि उनकी छोटी बहन उनसे भी ज्यादा खूबसूरत है। बता दें कि हिंद अल-ओवैस वर्तमान में यूएई की स्थायी मानवाधिकार समिति की निदेशक हैं। इससे पहले वह संयुक्त राष्ट्र में वरिष्ठ सलाहकार रह चुकी हैं। अमेरिकी न्याय विभाग द्वारा जारी दस्तावेजों में खुलासा हुआ है कि हिंद अल-ओवैस ने 2011 से



2012 के बीच एपस्टीन के साथ लगभग 469 ईमेल का आदान-प्रदान किया था। हालांकि, दस्तावेजों में अल-ओवैस पर किसी भी तरह के आपराधिक कृत्य का आरोप नहीं लगाया गया है। लेकिन ईमेल से यह बात जरूर स्पष्ट हुई है कि उनके और एपस्टीन के बीच लगातार बातचीत होती थी।

जेफरी एपस्टीन ने खरीदे थे हिडेन कैमरे : बता दें कि यौन अपराधी जेफरी एपस्टीन ने छोटे, आसानी से छुपाए जाने वाले कैमरे खरीदे थे। ये उसी वक्त खरीदे गए थे, जब उसके घरों में हाई प्रोफाइल मेहमान आते थे। दस्तावेजों में एपस्टीन के फार्म पर दीवारों और फॉल्स सीलिंग के भीतर कैमरों

और ऑटोमेटेड रिकॉर्डिंग सिस्टम का भी उल्लेख है। अमेरिकी न्याय विभाग द्वारा जारी दस्तावेजों के अनुसार, 2012 के एक ईमेल में अल-ओवैस ने एपस्टीन को लिखा, एक लड़की को तैयार करना ही काफी मुश्किल है, दो लड़कियां निश्चित रूप से एक चुनौती हैं।

मैं चाहती हूं वो आपसे मिले: इसके जवाब में एपस्टीन ने पूछा, क्या वे सुबह 11 बजे के करीब आ सकते हैं ताकि उसे दोनों के साथ ज्यादा समय मिल सके। जिसके जवाब में अल-ओवैस ने अपनी बहन को एपस्टीन से मिलवाने की बात भी कही। एक ईमेल में उन्होंने लिखा, मेरी बहन यहां है और मैंने उसे आपके बारे में बहुत कुछ बताया है। मैं चाहती हूं कि वह आपसे मिले। वह मुझसे भी ज्यादा खूबसूरत एक अन्य ईमेल में हिंद अल-ओवैस ने कहा, मैं आपसे मिलने और अपनी बहन से परिचय कराने को लेकर बहुत उत्साहित हूं, वह मुझसे भी ज्यादा खूबसूरत है।

संसद में महिलाओं के बाथरूम में कंडोम, पुरुषों में क्योों नहीं महिला सांसद ने उठाया सवाल तो

सिडनी, एजेंसी। ऑस्ट्रेलिया की संसद में 9 फरवरी को हुई सीट एस्टिमेट्स समिति की बैठक के दौरान एक अलग ही मुद्दा चर्चा में आ गया। बैठक में संसद भवन के जिम में कंडोम उपलब्ध कराने को लेकर सवाल उठाया गया। एक महिला सांसद ने दावा किया कि संसद भवन में केवल महिलाओं के बाथरूम और चेंजिंग रूम में कंडोम रखे गए हैं, जबकि पुरुषों के बाथरूम में ऐसी कोई व्यवस्था नहीं है। उन्होंने इसे भेदभाव करार देते हुए सवाल उठाया कि क्या सेक्शुअल हेल्थ की जिम्मेदारी केवल महिलाओं की है? उनके इस बयान के बाद सदन में मौजूद कई नेता असहज नजर आए और कुछ जवाब देते समय उलझते हुए दिखाई दिए।

जेन ह्यूम ने उठाया मुद्दा : लिबरल पार्टी की सीनेटर जेन ह्यूम ने यह मुद्दा सीनेट एस्टिमेट्स समिति की बैठक में उठाया। उन्होंने बताया कि संसद भवन के जिम में महिलाओं



के चेंजिंग रूम में कंडोम उपलब्ध हैं, लेकिन पुरुषों के चेंजिंग रूम में ऐसा कोई इंतजाम नहीं है। ह्यूम ने कहा कि यह व्यवस्था ऐसा संकेत देती है जैसे यौन स्वास्थ्य (सेक्शुअल हेल्थ) की पूरी जिम्मेदारी महिलाओं पर डाल दी गई है, जबकि पुरुषों की भी इसमें बराबर की भूमिका और जिम्मेदारी है। उन्होंने पूछा कि अगर कंडोम उपलब्ध कराए जा रहे हैं, तो यह सुविधा दोनों के लिए समान रूप से क्यों नहीं है।

किस संदर्भ में उठा मुद्दा : दरअसल, सीनेटर जेम्स मैकग्राथ संसद भवन के जिम में स्टाफ की संख्या और उनके कार्य समय में कटौती को लेकर सवाल उठा रहे थे। जानकारी के मुताबिक, अब जिम रात 8 बजे तक खुला नहीं रहेगा। प्रशासन का कहना है कि उपलब्ध डेटा के अनुसार ज्यादातर लोग सुबह 6 बजे से शाम 6 बजे के बीच ही जिम का उपयोग करते हैं, इसलिए समय में बदलाव किया गया है। इसी चर्चा के

यमुना सिटी में बनेगा एआई का बड़ा टेक्नोलॉजी हब

25 बिलियन अमेरिकी डॉलर का आएगा निवेश



पूरी तरह कार्बन-फी यानी हरित ऊर्जा पर आधारित होगी और चौबीसों घंटे इसका संचालन होगा। एएमएस, एएम समूह ग्रीनको रूप के संस्थापकों द्वारा प्रवर्तित भारत की अग्रणी नवीकरणीय ऊर्जा कंपनियों में से एक है।

आर्थिक विकास को बढ़ावा मिलेगा : उत्तर प्रदेश सरकार ने दावोस में भारत के सबसे बड़े एआई हब में से एक विकसित करने का संकल्प लिया है। इसी के तहत प्रत्यक्ष विदेशी निवेश (एफडीआई)

25 बिलियन अमेरिकी डॉलर का आएगा निवेश

पूरी तरह कार्बन-फी यानी हरित ऊर्जा पर आधारित होगी और चौबीसों घंटे इसका संचालन होगा। एएमएस, एएम समूह ग्रीनको रूप के संस्थापकों द्वारा प्रवर्तित भारत की अग्रणी नवीकरणीय ऊर्जा कंपनियों में से एक है।

आर्थिक विकास को बढ़ावा मिलेगा : उत्तर प्रदेश सरकार ने दावोस में भारत के सबसे बड़े एआई हब में से एक विकसित करने का संकल्प लिया है। इसी के तहत प्रत्यक्ष विदेशी निवेश (एफडीआई)

देश की जरूरतों को पूरा करेगा : एआई कंप्यूट हब एक शक्तिशाली तकनीकी केंद्र है। इसे विशेष रूप से एआई के भारी-भरकम कार्यों को संभालने के लिए बनाया जाता है। बताया जा रहा है कि यह केंद्र भारत में एआई और हाई-परफॉर्मेंस कंप्यूटिंग की बढ़ती मांग को देखते हुए देश की जरूरतों को बड़े पैमाने पर पूरा करेगा।

यह सुविधा पूरी तरह कार्बन-फी ऊर्जा समाधान पर आधारित होगी। एएम समूह एआई लैब्स मांग के अनुसार इलेक्ट्रॉन से लेकर इंटेलिजेंट टोकन तक की श्रृंखला विकसित कर रही है। इससे ऊर्जा, स्वास्थ्य, विनिर्माण, ऑटोमोबाइल, मीडिया, गेमिंग, क्लाउड सेवा सहित अन्य क्षेत्रों में लाभ मिलेगा। आर्के सिंह, सीईओ योडा, परियोजना को लेकर कंपनी का इन्वेस्ट यूपी के साथ गुरुवार को समझौता हो गया है। कंपनी क्षेत्र में एक गीगावॉट क्षमता का एआई कंप्यूट हब विकसित करेगी, जिससे क्षेत्र में 25 बिलियन अमेरिकी डॉलर का निवेश आएगा।

न्यूयॉर्क हत्या साजिश मामला,अमेरिकी न्याय विभाग ने उठाया बड़ा कानूनी कदम

निखल गुप्ता का

नाम आया सामने

न्यूयॉर्क, एजेंसी। अमेरिकी न्याय विभाग ने एक गंभीर अंतरराष्ट्रीय साजिश मामले में बड़ा कानूनी कदम उठाया है। विभाग ने घोषणा की है कि एक भारतीय सरकारी कर्मचारी से जुड़े नाकाम साजिश के आरोप लगाए गए हैं, जिसका उद्देश्य न्यूयॉर्क सिटी में एक अमेरिकी नागरिक की हत्या करवाना था। इस मामले में केंद्रीय चेहरा भारतीय नागरिक निखल गुप्ता का नाम सामने आया है। अमेरिकी प्रॉसिक्यूटर्स के अनुसार, उन पर आरोप है कि उन्होंने किराए के हत्यारे की व्यवस्था की और हत्या की योजना को अंजाम तक पहुंचाने के लिए सक्रिय साझेदारी की।

अमेरिकी जांच एजेंसियों के मुताबिक, निशाने पर रहने वाले व्यक्ति के रूप में अमेरिका आधारित सिख नेता गुपतवंत सिंह पत्रू का नाम



लिया गया था। हालांकि, अमेरिकी एजेंसियों की कार्रवाई के चलते यह साजिश नाकाम रही और लक्ष्य की हत्या नहीं हो सकी। निखल गुप्ता को 2023 में चेक गणराज्य से गिरफ्तार किया गया था। बाद में कानूनी प्रक्रिया पूरी होने के बाद उन्हें अमेरिका भेजा गया, जहाँ इस समय फेडरल अदालत में मामला विचाराधीन है। कल होने वाली अदालत की पेशी को केस के अगले कानूनी पड़ाव के रूप में महत्वपूर्ण माना जा रहा है।

कानूनी विशेषज्ञों के अनुसार, आने वाली सुनवाईयों में साक्ष्यों की प्रमाणिकता, साजिश की कानूनी परिभाषा और अंतरराष्ट्रीय भूमिकाओं से जुड़े बड़े खुलासे सामने आ सकते हैं। यह मामला के वल एक आपराधिक केस तक सीमित नहीं है, बल्कि इसके प्रभाव भारत-अमेरिका कूटनीतिक संबंधों, विदेशी धरती पर निशानाबंदी कार्रवाई और प्रवासी सुरक्षा चर्चा तक फैलते देखे जा रहे हैं।

चीन में जमीन के अंदर समा गई सड़क, खुल गया पाताल का रास्ता



शंघाई, एजेंसी। चीन के शंघाई शहर में एक व्यस्त सड़क पर अचानक बड़ा सिंकहोल बन गया। यह पूरी घटना पास लगे सुरक्षा कैमरों में रिकॉर्ड हो गई। वीडियो में साफ दिख रहा है कि सड़क का बड़ा हिस्सा अचानक नीचे धंस जाता है और आसपास की संरचनाएं भी उसमें समा जाती हैं, जिससे वहां एक बड़ा गड्ढा बन गया। शंघाई में जमीन धंसने का खतरा पहले से बना रहता है। इसका मुख्य कारण वहां की नरम मिट्टी, भूजल का ज्यादा दोहन, पतली रेत की परतें और निर्माण कार्यों के करण जमीन के नीचे बने खाली स्थान हैं। ये सभी वजहें मिलकर कभी छोटे गड्ढे तो कभी बड़े सिंकहोल जैसी घटनाएं पैदा करती हैं। शंघाई की जमीन मुख्य रूप से नदी द्वारा लाई गई मिट्टी से बनी है।

कांग्रेस की ‘जन आक्रोश रैली’ जीतू पटवारी शामिल

विधायक बोले- अगर आज कलेक्टर यहां होते तो हम भी लाठी मारते

मीडिया ऑडीटर, शहडोल (निप्र)। शुक्रवार को प्रदेश कांग्रेस अध्यक्ष जीतू पटवारी की अगुवाई में ‘जन आक्रोश रैली’ निकाली गई दोपहर 3 बजे जयस्तंभ चौक पहुंचे पटवारी का कार्यकर्ताओं ने स्वागत किया तय प्रोग्राम के मुताबिक, जीतू पटवारी सबसे पहले जयस्तंभ से आंबेडकर चौक तक गए और वहां बाबा साहेब की प्रतिमा पर फूल चढ़ाए इसके बाद उन्होंने पैदल रैली निकाली और वापस जयस्तंभ पहुंचकर सभा को संबोधित किया सभा खत्म होने के बाद सभी कांग्रेसी कलेक्ट्रेट की ओर बढ़े, जहां जिला पंचायत सीईओ को ज्ञापन सौंपा गया हालांकि कलेक्टर डॉ. केदार सिंह मीटिंग के सिलसिले में भोपाल होने के कारण वहां मौजूद नहीं थे विधायक बोले- आज हम भी कलेक्टर को लाठी मारते जय स्तंभ में आयोजित जन आक्रोशित रैली के दौरान



दौरान पुष्पराजगढ़ से कांग्रेस विधायक फुटेरलाल सिंह मार्को ने एक विवादित बयान दे दिया उन्होंने कहा कि कांग्रेस कार्यकर्ताओं पर लाठी चार्ज करने वाला कलेक्टर आज यहां नहीं है यदि वो यहां होता तो आज हम भी लाठी मार देते उन्होंने कहा कि अधिकारी ध्यान

दे, रात के बाद भी सवेरा होता है 2028 में जब कांग्रेस की सरकार बनेगी तो सबसे चुन-चुन कर हिसाब किया जाएगा कोतमा के पूर्व विधायक सुनील सराफ ने भी कलेक्टर के खिलाफ जमकर बोला। उन्होंने कहा कि कलेक्टर तुझे जनता की सेवा के लिए यहां तैनात किया गया है कांग्रेसियों

को लाठी मारने के लिए नहीं उन्होंने कहा कि हम लोकतांत्रिक तरीके से इसका विरोध करेंगे अवैध खनन का गढ़ बन चुका है जिसे कलेक्टर एसपी का संरक्षण है मोहन यादव ने कलेक्टर को लठैत बना दिया बिछिया विधायक और शहडोल के कांग्रेस संगठन प्रभारी ने कहा



कि मुख्यमंत्री डॉक्टर मोहन यादव ने प्रदेश के कलेक्टर्स को लठैत बना दिया है वे अब लाठियां भांजने लगे हैं उन्हें जवाब देने के लिए सभी को लठैत बनना होगा कांग्रेस की सरकार आयेगी तो इन्हें सबक सिखाया जाएगा नाबालिग के मुद्दे के साथ ही धनपुरी इलाके में

पीने के साफ पानी की किल्लत को भी बड़ा मुद्दा बनाया गया। कांग्रेस नेताओं ने कहा कि इलाके के लोग लंबे समय से प्यासे हैं, लेकिन प्रशासन कोई स्थायी हल नहीं निकाल रहा है इस रैली के जरिए कांग्रेस ने प्रशासन को इन स्थानीय समस्याओं पर जमकर घेरा।

सम्राट चौराहे पर युवक मूर्ति पर चढ़ा, पृथ्वीराज चौहान की प्रतिमा पर घंटो तक चला ड्रामा



मीडिया ऑडीटर, सीधी (निप्र)। शहर के सम्राट चौराहे पर शुक्रवार शाम एक युवक वीर शिरोमणि सम्राट पृथ्वीराज चौहान की मूर्ति पर चढ़ गया यह घटना करीब आधे घंटे तक चली जिससे चौराहे पर अफरा-तफरी का माहौल बन गया मौके पर मौजूद लोगों ने इस घटना का वीडियो बनाकर सोशल मीडिया पर साझा किया जिसके बाद यह मामला तेजी से चर्चा में आ गया मूर्ति पर चढ़ने वाले युवक की पहचान रवि कुमार सिंह चौहान (28) के रूप में हुई है जो ग्राम पिपरोहर का निवासी बताया जा रहा है प्रत्यक्षदर्शियों के अनुसार, उसकी इस हरकत से कुछ देर के लिए चौराहे पर स्थिति तनावपूर्ण

हो गई स्थानीय निवासी रूद्र सिंह ने बताया कि युवक नशे की हालत में प्रतीत हो रहा था उन्होंने कहा वह अचानक मूर्ति पर चढ़ गया पहले तो लोगों को समझ नहीं आया कि क्या हो रहा है लेकिन बाद में स्थिति को देखते हुए पुलिस को सूचना दी गई सूचना मिलते ही सीधी कोतवाली थाना की टीम मौके पर पहुंची पुलिस ने सावधानीपूर्वक युवक को मूर्ति से नीचे उतारा और उसे अपने साथ थाने ले गई वहां उससे पूछताछ की जा रही है पूरे घटनाक्रम के संबंध में थाना प्रभारी अभिषेक उपाध्याय ने जानकारी दी कि युवक को सुरक्षित नीचे उतार लिया गया है।

40 करोड़ की सरकारी जमीन पर अतिक्रमण, कब्जाधारी बोला- भगवान ने सपने में मंदिर बनवाने को कहा था

मीडिया ऑडीटर, सीधी (निप्र)। जिला विपणन कार्यालय की 40 करोड़ रुपए से अधिक की सरकारी जमीन पर अतिक्रमण का मामला सामने आया है आरोप राकू कामदार ने इस भूमि पर रातों-रात 11 सिर वाली हनुमान जी की मूर्ति स्थापित कर मंदिर निर्माण शुरू कर दिया है उसका कहना है कि भगवान ने सपने में मुझे मंदिर बनवाने के लिए कहा था इसलिए बनवाया इसमें किसी अनुमति लेने की कोई जरूरत ही नहीं। इस संबंध में जिला विपणन कार्यालय के अधिकारियों ने प्रशासन से शिकायत की है प्रभारी जिला विपणन अधिकारी मंजुलता गौतम ने बताया कि विभाग ने वरिष्ठ अधिकारियों को सूचित करने के साथ ही कोतवाली थाना प्रभारी, एसडीएम, तहसीलदार का विरोध किया तो उनके साथ अभद्रता और गाली-गलौज की गई इसके बाद उन्होंने थाना



अंधेरे का फायदा उठाकर मूर्ति स्थापित की गई थी अधिकारी से अभद्रता और गाली-गलौज: मंजुलता गौतम के अनुसार, पटवारी को मौके पर भेजकर जमीन का नाप और स्थल पंचनामा कराया गया जिसमें भूमि शासकीय पाई गई तहसीलदार स्तर पर हुई प्रारंभिक जांच में भी यह पुष्टि हुई है कि संबंधित भूमि राकू कामदार की निजी नहीं है जिला विपणन अधिकारी नरेंद्र सिंह ने बताया कि जब उन्होंने अतिक्रमण का विरोध किया तो उनके साथ अभद्रता और गाली-गलौज की गई इसके बाद उन्होंने थाना

कोतवाली में आवेदन दिया कोतवाली थाना प्रभारी अभिषेक उपाध्याय ने पुष्टि की है कि उन्हें आवेदन प्राप्त हुआ है और मामले की जांच कर उचित कार्रवाई की जाएगी तहसीलदार गोपद बनास राकेश शुक्ला ने भी बताया कि पटवारी जांच के आधार पर तथ्य जुटाए जा रहे हैं और शासकीय भूमि पर अतिक्रमण की शिकायत को गंभीरता से लिया जा रहा है आरोपी बोला- भगवान ने सपने में मंदिर बनवाने को कहा राकू कामदार ने सभी आरोपों से इनकार किया है उनका कहना है कि मंदिर उनकी निजी जमीन पर बन रहा है।

पक्का मकान का सपना हुआ साकार बालगोविंद साकेत की बदली जिंदगी



मीडिया ऑडीटर, सीधी (निप्र)। ग्राम पंचायत नौवां धीर सिंह के निवासी बालगोविंद साकेत का वर्षों पुराना पक्का मकान का सपना अब साकार हो गया है प्रधानमंत्री आवास योजना के अंतर्गत उन्हें नया पक्का घर प्राप्त हुआ है जिससे उनके परिवार के जीवन में खुशियों की नई शुरुआत हुई है पूर्व में साकेत अपने परिवार के साथ कच्चे एवं जर्जर मकान में निवास करते थे बरसात के समय घर की छत से पानी टपकता था और हर मौसम में अनेक कठिनाइयों का सामना करना पड़ता था आर्थिक स्थिति कमजोर होने के कारण वे स्वयं का पक्का एवं सुरक्षित मकान बनवाने में असमर्थ थे योजना

के अंतर्गत पात्र पाए जाने पर उनका आवास स्वीकृत हुआ और चरणबद्ध रूप से निर्माण कार्य पूर्ण किया गया आज उनका सुंदर एवं मजबूत पक्का मकान तैयार है जिसमें वे अपने परिवार के साथ सुरक्षित सम्मानजनक एवं सुखद जीवन व्यतीत कर रहे हैं बालगोविंद साकेत ने बताया कि अब उन्हें बारिश, आंधी और ठंड की चिंता नहीं रहती बच्चों को पढ़ाई के लिए बेहतर वातावरण मिला है और पूरा परिवार स्वयं को सुरक्षित महसूस करता है उन्होंने प्रधानमंत्री आवास योजना को गरीब परिवारों के लिए वरदान बताया है सरकार के प्रति आभार व्यक्त किया है।

ओवरलोड रेत वाहन जब्त दो बसें भी पकड़ीं, कलेक्टर निर्देश पर परिवहन-खनिज विभाग की संयुक्त कार्रवाई



मीडिया ऑडीटर, सिंगरौली (निप्र)। अवैध खनिज परिवहन के खिलाफ प्रशासन ने सख्ती बढ़ा दी है जिला कलेक्टर की अध्यक्षता में हुई डीएल (जिला स्तरीय) बैठक में दिए गए निर्देशों के बाद शुक्रवार को परिवहन और खनिज विभाग की संयुक्त टीम ने महुआगंवा-सरई-सीधी-रीवा मार्ग पर सघन जांच अभियान चलाया इस अभियान का मुख्य उद्देश्य ओवरलोड रेत, राखड़ (फ्लाई ऐश), कोयला और

समझाइश दी गई इसके अलावा ओवरलोड रेत का परिवहन कर रहे वाहन क्रमांक MP 2X ZC 5860 को जब्त कर निवास चौकी परिसर में सुरक्षित खड़ा कराया गया जांच के दौरान वाहनों के पीयूसी प्रमाणपत्र, फिटनेस, बीमा, खनिज परिवहन लाइसेंस (ई-टीपी) सहित अन्य वैधानिक दस्तावेजों की भी गहन पड़ताल की गई यह अभियान सरई थाना क्षेत्र के बंधा-पचौर-महुआगंवा से लेकर खनिज निगरी चौकी तक चलाया गया सड़क सुरक्षा को ध्यान में रखते हुए चिन्हित मालवाहक वाहनों में रेडियम रिफ्लेक्टर भी लगाए गए प्रशासन ने चेतावनी दी है कि भविष्य में अवैध खनिज परिवहन, शासकीय कार्य में बाधा या अमर्यादित व्यवहार पाए जाने पर संबंधित वाहन स्वामी और चालक के खिलाफ बीएनएस (भारतीय न्याय संहिता) सहित अन्य धाराओं में एफआईआर दर्ज की जाएगी।

किशोरों को उनके अधिकारों, कर्तव्यों एवं पुनर्वास की प्रक्रिया से कराया गया अवगत

मीडिया ऑडीटर, सीधी (निप्र)। राष्ट्रीय विधिक सेवा प्राधिकरण, नई दिल्ली एवं म.प्र. राज्य विधिक सेवा प्राधिकरण जबलपुर के निर्देशानुसार तथा प्रधान जिला एवं सत्र न्यायाधीश/अध्यक्ष जिला विधिक सेवा प्राधिकरण प्रयाग लाल दिनकर के मार्गदर्शन में शुक्रवार 13 फरवरी 2026 को किशोर न्याय बोर्ड सीधी में विधिक साक्षरता एवं जागरूकता शिविर का आयोजन किया गया शिविर में सचिव जिला विधिक सेवा प्राधिकरण मुकेश कुमार शिवहरे, प्रभारी मुख्य न्यायिक मजिस्ट्रेट एवं प्रधान मजिस्ट्रेट किशोर न्याय बोर्ड सुनीता रावत तथा जिला विधिक सहायता अधिकारी मनीष कौशिक उपस्थित रहे कार्यक्रम का उद्देश्य किशोरों को उनके अधिकारों कर्तव्यों तथा पुनर्वास की प्रक्रिया के संबंध में

जागरूक करना था सचिव शिवहरे ने जानकारी दी कि जिला विधिक सेवा प्राधिकरण द्वारा गरीब, असहाय, महिलाएं, वरिष्ठ नागरिक, दिव्यांगजन एवं समाज के अन्य पात्र वर्गों को नि:शुल्क विधिक सहायता उपलब्ध कराई जाती है उन्होंने कहा कि कानून का मूल उद्देश्य दंड देना नहीं बल्कि सुधार का अवसर प्रदान करने का है उन्होंने कहा कि कानून की मुख्यधारा से जोड़ना है ताकि वे पुनः स्थापित होकर अपने परिवार एवं समाज का नाम रोशन कर सकें इस अवसर पर सूत्री सुनीता रावत ने बाल संरक्षण कानून, किशोर न्याय (बालकों को देखरेख एवं संरक्षण) अधिनियम, महिला एवं बच्चों के अधिकार तथा कमजोर वर्गों के लिए उपलब्ध कानूनी प्रावधानों की विस्तृत जानकारी दी।

इन्क्यूबेशन सेंटर में स्टार्टअप आइडिया व बिजनेस मॉडल पर हैंड्स-ऑन प्रशिक्षणविद्यार्थियों को स्टार्टअप एवं उद्यमिता की दी गई व्यावहारिक जानकारी

मीडिया ऑडीटर, सीधी (निप्र)। प्रधानमंत्री कॉलेज ऑफ़ एक्सिलेंस संजय गांधी स्मृति शासकीय स्वशासी स्नातकोत्तर महाविद्यालय के इन्क्यूबेशन सेंटर में 13 फरवरी 2026 को स्किल डेवलपमेंट कार्यक्रम के अंतर्गत ‘स्टार्टअप आइडिया, वैल्यू प्रपोजिशन एवं अल्टी स्ट्रेज बिजनेस मॉडल’ विषय पर एक दिवसीय हैंड्स-ऑन प्रशिक्षण कार्यक्रम का आयोजन किया गया कार्यक्रम में बड़ी संख्या में छात्र-छात्राओं ने सहभागिता की और उद्यमिता के व्यावहारिक पहलुओं को समझा कार्यक्रम में महाविद्यालय के प्रभारी प्राचार्य डॉ. के.एस. नेताम, डॉ. उमेश कुमार सोनी, डॉ. मुकेश कुमार यादव, डॉ. पुषेन्द्र कुमार साह, डॉ. शशिकला पटेल तथा इन्क्यूबेशन सेंटर के नोडल



अधिकारी प्रोफेसर राकेश कुमार प्रजापति उपस्थित रहे प्रशिक्षण सत्र के दौरान प्रो. प्रजापति ने विद्यार्थियों को स्टार्टअप आइडिया जनरेशन के प्रमुख स्रोतों, वर्तमान बाजार प्रवृत्तियों (ट्रेंड्स), उपभोक्ताओं की रोजमर्रा की समस्याओं पर आधारित नवाचार विकसित करने के तरीकों तथा प्रभावी वैल्यू प्रपोजिशन तैयार करने की प्रक्रिया के बारे में विस्तारपूर्वक

जानकारी दी उन्होंने शुरुआती चरण के बिजनेस मॉडल तैयार करने की रूपरेखा, संसाधनों की प्रबंधन, संभावित ग्राहकों की पहचान तथा बाजार में प्रतिस्पर्धा की रणनीतियों पर भी प्रकाश डाला प्रशिक्षण को केवल सैद्धांतिक न रखते हुए विद्यार्थियों को समूह गतिविधियों केस स्टडी एवं विचार-मंथन सत्रों के माध्यम से व्यावहारिक अनुभव प्रदान किया गया इससे

प्रतिभागियों को अपने स्वयं के स्टार्टअप विचार विकसित करने और उन्हें संरचित बिजनेस मॉडल में परिवर्तित करने की समझ प्राप्त हुई समापन अवसर पर प्रभारी प्राचार्य डॉ. के.एस. नेताम ने विद्यार्थियों को संबोधित करते हुए कहा कि वर्तमान समय में नवाचार और उद्यमिता आत्मनिर्भर भारत की आधारशिला हैं उन्होंने विद्यार्थियों से आह्वान किया कि वे इन्क्यूबेशन सेंटर द्वारा प्रदान किए जा रहे मार्गदर्शन और संसाधनों का अधिकतम उपयोग करें तथा स्वरोजगार और स्टार्टअप की दिशा में ठोस कदम बढ़ाएं कार्यक्रम का उद्देश्य विद्यार्थियों में उद्यमशीलता की भावना विकसित करना तथा उन्हें रोजगार खोजने के बजाय रोजगार सृजक बनने के लिए प्रेरित करना था।

जिला जेल सीधी में विधिक जागरूकता एवं साक्षरता शिविर आयोजित

मीडिया ऑडीटर, सीधी (निप्र)। मध्यप्रदेश राज्य विधिक सेवा प्राधिकरण जबलपुर के निर्देशानुसार एवं प्रधान जिला न्यायाधीश तथा अध्यक्ष जिला विधिक सेवा प्राधिकरण प्रयाग लाल दिनकर के मार्गदर्शन में शुक्रवार 13 फरवरी 2026 को जिला जेल सीधी में विधिक साक्षरता एवं जागरूकता शिविर का आयोजन किया गया शिविर का संचालन सचिव जिला विधिक सेवा प्राधिकरण मुकेश कुमार शिवहरे एवं जिला विधिक सहायता अधिकारी मनीष कौशिक द्वारा किया गया कार्यक्रम का मुख्य उद्देश्य जेल में निरुद्ध बंदियों को उनके संवैधानिक अधिकारों, विधिक सहायता योजनाओं तथा नि:शुल्क विधिक सेवाओं के संबंध में जागरूक करना था। सचिव शिवहरे ने शिविर के

दौरान बंदियों से उनके अधिकारों के संबंध में जानकारी प्राप्त की और बताया कि जिन बंदियों के पास निजी अधिकार नहीं हैं वे जिला विधिक सेवा प्राधिकरण के माध्यम से नि:शुल्क अधिकारता प्राप्त कर सकते हैं उन्होंने बंदियों को उनके अधिकारों की जानकारी देते हुए कहा कि जागरूकता शिविर का आयोजन किया गया शिविर का संचालन सचिव जिला विधिक सेवा प्राधिकरण मुकेश कुमार शिवहरे एवं जिला विधिक सहायता अधिकारी मनीष कौशिक द्वारा किया गया कार्यक्रम का मुख्य उद्देश्य जेल में निरुद्ध बंदियों को उनके संवैधानिक अधिकारों, विधिक सहायता योजनाओं तथा नि:शुल्क विधिक सेवाओं के संबंध में जागरूक करना था। सचिव शिवहरे ने शिविर के

महिला स्व सहायता समूह ‘किसान पाठशाला’ एवं कृषक संगोष्ठी का आयोजन



मीडिया ऑडीटर, सीधी (निप्र)। कलेक्टर स्वरोचिष सोमवंशी, मुख्य कार्यपालन अधिकारी जिला पंचायत शैलेंद्र सिंह सोलंकी तथा ग्रामीण आजीविका मिशन के जिला परियोजना प्रबंधक पुषेंद्र सिंह के मार्गदर्शन में ग्राम छुह्री स्थित गुलाब सागर सीएलएफ कार्यालय में महिला स्व सहायता समूह ‘किसान पाठशाला’ एवं कृषक संगोष्ठी का आयोजन किया गया कार्यक्रम में कृषि विभाग से अनिल चौहान एवं किशोर राउत तथा पशुधन विकास विभाग से बी.जी. जायसवाल उपस्थित रहे विशेषज्ञों द्वारा किसानों एवं

महिला स्व सहायता समूह की सदस्यों को प्राकृतिक खेती, उन्नत पशुपालन तथा गोट (बकरी) क्लस्टर विकास विषयों पर विस्तृत प्रशिक्षण प्रदान किया गया प्रशिक्षण के दौरान प्रतिभागियों को आधुनिक कृषि तकनीकों, पशुधन प्रबंधन, पोषण आहार, रोग नियंत्रण तथा आजीविका संवर्धन के व्यावहारिक उपायों की जानकारी दी गई साथ ही बताया गया कि प्राकृतिक संसाधनों के समुचित उपयोग एवं समूह आधारित गतिविधियों के माध्यम से आय में वृद्धि कर आत्मनिर्भरता की दिशा में सशक्त कदम बढ़ाए जा सकते हैं।

कोल माफिया ने रेंजर को पीटा, वर्दी फाड़ी

मीडिया ऑडीटर, शहडोल (निप्र)। कोल माफिया ने वन विभाग के रेंजर को पीटा उनकी वर्दी फाड़ दी डीएफओ के साथ भी गाली-गलौज की माफिया ने पहले गांव वालों को भी पीटा। अवैध कोयले से भरे ट्रैक्टर को बीच सड़क पर डंप करके भाग गए शिकायत के बाद वन विभाग की टीम शिकायत के बाद पहुंची थी बड़ी बात ये है कि घटना के बाद भी 24 घंटे तक पुलिस ने एफआईआर दर्ज नहीं की। गुरुवार देर रात मामले में केस दर्ज किया गया डीएफओ श्रद्धा पंद्र का आरोप है कि पुलिस ने कार्रवाई में सहयोग नहीं किया। यहां तक कि अधिकारियों ने फोन तक नहीं रिसीव किया घटना खेतावली गांव के ऊपर टोला में 11 फरवरी की रात की है वन विभाग को सूचना मिली थी कि



ग्रामीण अवैध कोयला परिवहन कर रहे ट्रैक्टर को पकड़े हैं इसमें माफिया ने वन विभाग की गाड़ी रोक ली थी डीएफओ श्रद्धा पंद्र ने बताया कि 11 फरवरी की रात ट्रैक्टर पकड़ने की सूचना मिली थी इस पर रेंजर रामनरेश को विश्वकर्मा को मौके पर भेजा मैं बुढ़ार में मीटिंग के बाद घटनास्थल के लिए रवाना हुई

और मारपीट की बाद में मौके पर पहुंची 11 फरवरी की रात का है इसमें माफिया ने वन विभाग की गाड़ी रोक ली थी डीएफओ श्रद्धा पंद्र ने बताया कि 11 फरवरी की रात ट्रैक्टर पकड़ने की सूचना मिली थी इस पर रेंजर रामनरेश को विश्वकर्मा को मौके पर भेजा मैं बुढ़ार में मीटिंग के बाद घटनास्थल के लिए रवाना हुई



हथियारों से लैस आरोपियों ने रेंजर की गाड़ी रोक ली, घेर लिया रेंजर को गाड़ी से बाहर खींचा गया और उनके साथ मारपीट हुई उनकी वर्दी भी फट गई रेंजर जैसे-तैसे वहां से भाग निकले तुरंत पुलिस से मदद लेने और खुद आला अधिकारियों को सूचना देने को कहा डीएफओ बोलीं- पुलिस नहीं लिख रही थी

एफआईआर डीएफओ ने बताया कि पुलिस कोल माफिया के पक्ष में काम कर रही है रेंजर घटना के बाद रात 11 बजे तक सोहागपुर थाना पहुंचे, लेकिन सुबह 4 बजे तक एफआईआर दर्ज नहीं की गई रेंजर रामनरेश विश्वकर्मा को कहना है कि पुलिस ने तीन बार आवेदन तीन बार बदलवाया पुलिस कह रही थी कि आवेदन

उनकी तरह नहीं बल्कि पुलिस के अनुसार लिखा जाए रेंजर बार-बार आवेदन बदल रहे थे लेकिन बावजूद एफआईआर दर्ज नहीं हुई डीएफओ ने बताया कि घटना 11 फरवरी की शाम करीब 7 बजे हुई। रेंजर उसी रात करीब 11 बजे सोहागपुर थाना पहुंचे लेकिन अधिकारियों ने गुमराह किया। कहा कि एफआईआर दर्ज हो गई है। बावजूद 12 फरवरी की रात 8 बजे तक एफआईआर दर्ज नहीं हुई। पुलिस लगातार कह रही थी कि पहले वन कर्मचारियों के बयान लेंगे, उसके बाद ही कोल माफिया के खिलाफ कार्रवाई करेंगे उन्होंने बताया कि जब वह पुलिस अधिकारियों से संपर्क करने की कोशिश कर रही थीं, तो अधिकारी कई बार फोन नहीं उठाते थे 5-7 बार कॉल करने पर एक बार ही बात होती थी।

मनेन्द्रगढ़ में मेडिकल कॉलेज निर्माण रोका गया

परसगढ़ी में घर उजड़ने की आशंका पर ग्रामीण नाराज, एसडीएम-तहसीलदार ने समझाइश दी

मीडिया ऑडीटर, एमसीबी (निप्र)। जिले के परसगढ़ी क्षेत्र में निर्माणाधीन मेडिकल कॉलेज के काम को ग्रामीणों ने रोक दिया है। ग्रामीणों का आरोप है कि निर्माण कार्य से उनके घरों को खतरा है और उन्हें बेघर होने का डर सता रहा है। इसी विरोध के चलते उन्होंने मौके पर पहुंचकर निर्माण कार्य बंद करवा दिया और प्रशासन से तत्काल हस्तक्षेप की मांग की। ग्रामीणों ने बताया कि निर्माण एजेंसी उनके घरों के सामने बाड़ड़ी बना रही है। इससे न केवल रास्ते प्रभावित हो रहे हैं, बल्कि कुछ परिवारों को आशंका है कि भविष्य में उनके मकानों को हटाया जा तोड़ा जा सकता है। इसी कारण ग्रामीणों ने विरोध प्रदर्शन करते हुए



निर्माण कार्य बंद करा दिया। **निर्माण और सीमांकन की स्थिति स्पष्ट करने की मांग:** ग्रामीणों ने स्पष्ट किया कि उन्हें मेडिकल कॉलेज जैसे महत्वपूर्ण प्रोजेक्ट से कोई आपत्ति नहीं है। हालांकि, उनका कहना है कि निर्माण कार्य इस

तरह किया जा रहा है, जिससे स्थानीय लोगों के घरों और जमीन पर असर पड़ रहा है। ग्रामीणों ने मांग की है कि बाड़ड़ी निर्माण और सीमांकन को लेकर स्थिति स्पष्ट की जाए, ताकि किसी भी परिवार को नुकसान न हो। विवाद बढ़ने

की सूचना मिलने पर एसडीएम लिंगराज सिदार, तहसीलदार श्रुति ध्रुवे और थाना प्रभारी दीपेश सैनी सहित सिटी कोतवाली मनेन्द्रगढ़ पुलिस मौके पर पहुंची। **अधिकारियों ने ग्रामीणों को समझाइश दी:**

अधिकारियों ने ग्रामीणों से बातचीत कर स्थिति को शांत करने का प्रयास किया। प्रशासन ने ग्रामीणों को समझाया और आश्वासन दिया कि सभी कार्य नियमों के अनुसार ही किए जाएंगे। स्थिति को देखते हुए मौके पर सिटी कोतवाली पुलिस बल भी तैनात किया गया था, ताकि कोई अनियमित घटना न हो। ग्रामीणों की अधिक संख्या के कारण कुछ समय के लिए माहौल तनावपूर्ण रहा, लेकिन प्रशासनिक अधिकारियों की समझाइश के बाद स्थिति नियंत्रण में बताई जा रही है। एसडीएम के नेतृत्व में प्रशासन ने ग्रामीणों की आपत्तियों को सुना है और मामले की जांच तथा सीमांकन की बात कही है।

परीक्षा अवधि में ध्वनि विस्तारक यंत्रों पर पूर्ण प्रतिबंध, विद्यार्थियों के अध्ययन हेतु शांत वातावरण सुनिश्चित करने कलेक्टर का आदेश

मीडिया ऑडीटर, एमसीबी (निप्र)। छत्तीसगढ़ माध्यमिक शिक्षा मंडल, रायपुर द्वारा हाईस्कूल एवं हायर सेकेंडरी मुख्य परीक्षा वर्ष 2026 की समय-सारणी जारी की गई है, जिसके अनुसार परीक्षाएं 20 फरवरी 2026 से 18 मार्च 2026 तक आयोजित की जाएंगी। परीक्षा की तैयारी कर रहे विद्यार्थियों को शांत एवं अनुकूल वातावरण उपलब्ध कराने के उद्देश्य से जिला प्रशासन द्वारा महत्वपूर्ण आदेश जारी किया गया है। कलेक्टर एवं जिला दण्डाधिकारी डी. राहुल वैकट ने बताया कि हाल के दिनों में विद्यार्थियों एवं उनके पालकों द्वारा ध्वनि विस्तारक यंत्रों तथा अत्यधिक शोर-शराबे के कारण अध्ययन में बाधा उत्पन्न होने संबंधी शिकायतें प्राप्त हुई थीं। इन शिकायतों पर सज्जन लेते हुए कोलाहल नियंत्रण अधिनियम, 1985 की धारा 5(1)(2), धारा 6 एवं धारा 10(2), ध्वनि प्रदूषण (विनियमन एवं नियंत्रण) नियम, 2000 तथा भारतीय नागरिक सुरक्षा संहिता, 2023 की धारा 152 के अंतर्गत प्रदत्त शक्तियों का प्रयोग करते हुए आदेश जारी किया गया है। जारी आदेश के अनुसार, सम्पूर्ण मनेन्द्रगढ़-चिरमिरी-भरतपुर जिले में 16 फरवरी 2026 से 18 मार्च 2026 तक की अवधि में अधिनियम की धारा 13(1) में उल्लेखित विशेष अवसरों को छोड़कर, धारा 2 (क), (ख) एवं (ग) के अंतर्गत परिभाषित कोलाहल तथा सभी प्रकार के ध्वनि विस्तारक यंत्रों के उपयोग पर पूर्णतः प्रतिबंध रहेगा। जिला प्रशासन ने समस्त नागरिकों से अपील की है कि विद्यार्थियों के हित को ध्यान में रखते हुए आदेश का कड़ाई से पालन सुनिश्चित करें तथा अध्ययन हेतु शांत वातावरण बनाए रखने में सहयोग प्रदान करें।

जल जीवन मिशन से बदला चन्द्रभान सिंह का जीवन

हर घर नल से जल: गांव में स्वास्थ्य, सम्मान और सुविधा का नया अध्याय

मीडिया ऑडीटर, एमसीबी (निप्र)। लोक स्वास्थ्य यांत्रिकी विभाग के अंतर्गत संचालित जल जीवन मिशन ने ग्राम पंचायत खेतौली, ग्राम खेतौली, विकासखंड भरतपुर, जिला मनेन्द्रगढ़-चिरमिरी-भरतपुर के ग्रामीणों के जीवन में एक नई सुबह का संचार किया है। वर्षों से स्वच्छ पेयजल की समस्या से जूझ रहे इस गांव में अब हर घर तक नल से शुद्ध जल की निर्यात आपूर्ति हो रही है। यह केवल एक सरकारी योजना नहीं, बल्कि ग्रामीण जीवन में सम्मान, स्वास्थ्य और सुविधा का नया अध्याय है। गांव की गलियों में अब पानी के लिए भागदौड़ नहीं, बल्कि संतोष और विश्वास का वातावरण

दिखाई देता है।

संघर्ष भरे दिनों से सुकून भरे वर्तमान तक: ग्राम खेतौली के निवासी चन्द्रभान सिंह अपने पुराने दिनों को याद करते हुए बताते हैं कि कभी स्वच्छ पानी प्राप्त करना उनके परिवार के लिए एक दैनिक चुनौती हुआ करता था। उन्हें और उनके परिवार के सदस्यों को कई किलोमीटर दूर स्थित कुएँ से पानी लाना पड़ता था। गर्मी के मौसम में स्थिति और भी कठिन हो जाती थी, जब पानी का स्तर नीचे चला जाता था और लंबी कतारों में इंतजार करना पड़ता था। इस प्रक्रिया में समय, श्रम और ऊर्जा की भारी खपत होती थी, जिससे बच्चों की पढ़ाई और अन्य कार्य भी प्रभावित होते थे।

परंतु हर घर नल से जल योजना लागू होने के बाद अब उनके घर के आंगन में ही स्वच्छ और सुरक्षित पेयजल उपलब्ध है। नल खोलते ही साफ पानी मिलना उनके लिए किसी सपने के सच होने जैसा है। अब परिवार को पानी की चिंता नहीं सताती, बल्कि वे अपने समय का उपयोग खेती, शिक्षा और अन्य आय वर्धक कार्यों में कर पा रहे हैं। यह बदलाव उनके जीवन की दिशा भी बदल चुका है। **स्वास्थ्य, सम्मान और समृद्धि की ओर मजबूत कदम:** जल जीवन मिशन की इस ऐतिहासिक और दूरदर्शी पहल ने गांव के सामाजिक और आर्थिक जीवन में भी सकारात्मक प्रभाव डाला है।

धान प्रबंधन में प्रशासनिक दक्षता और नेतृत्व का समन्वय एमसीबी का उभरता मॉडल

सुनियोजित रणनीति, मजबूत मॉनिटरिंग और किसान-केन्द्रित दृष्टिकोण से बनी सुशासन की मिसाल

मीडिया ऑडीटर, एमसीबी (निप्र)। धान खरीदी विपणन वर्ष 2025-26 में मनेन्द्रगढ़-चिरमिरी-भरतपुर जिले ने धान उपार्जन और उठाव को भी समान प्राथमिकता दी है। यह उपलब्धि दर्शाती है कि केवल लक्ष्य निर्धारित करना पर्याप्त नहीं होता, बल्कि ग्रामीण अर्थव्यवस्था के संसाधनों का संतुलित उपयोग और शासन व्यवस्था के बीच विश्वास निर्माण का महत्वपूर्ण उदाहरण बनकर सामने आया है। छत्तीसगढ़ जैसे कृषि प्रधान राज्य में धान प्रबंधन की सफलता सीधे तौर पर किसानों की आय, ग्रामीण रोजगार और स्थानीय अर्थव्यवस्था की गति से जुड़ी होती है। ऐसे में जिले का यह अभियान प्रशासनिक योजना, संसाधन प्रबंधन और संवेदनशील नेतृत्व की समन्वित कार्यशैली को दर्शाता है। **प्रशासनिक रणनीति और क्रियान्वयन की प्रभावशीलता:** इस वर्ष जिले के 19 हजार 58 किसानों से 8 लाख 79 हजार 848 क्विंटल से अधिक धान का उपार्जन किया गया, जो सरकारी खरीदी प्रणाली के प्रति बढ़ते विश्वास का संकेत है। कुल खरीदी में से 3 लाख 6

हजार 170 क्विंटल धान का 34.84 प्रतिशत उठाव अब तक पूरा होना यह दर्शाता है कि प्रशासन ने खरीदी के साथ-साथ उठाव को भी समान प्राथमिकता दी है। यह उपलब्धि दर्शाती है कि केवल लक्ष्य निर्धारित करना पर्याप्त नहीं होता, बल्कि ग्रामीण अर्थव्यवस्था के संसाधनों का संतुलित उपयोग और शासन व्यवस्था के बीच विश्वास निर्माण का महत्वपूर्ण उदाहरण बनकर सामने आया है।

संसाधन प्रबंधन और परिवहन व्यवस्था का विश्लेषण: धान उठाव की प्रक्रिया में सबसे बड़ी चुनौती भंडारण और परिवहन प्रबंधन होती है। जिले में ट्रकों की समयबद्ध उपलब्धता, मिलों तक सीधी आपूर्ति और लोडिंग-अनलोडिंग के लिए पर्याप्त श्रमिकों की तैनाती से उपार्जन केंद्रों पर दबाव कम हुआ है। यह मॉडल दिखाता है कि यदि लॉजिस्टिक प्रबंधन मजबूत हो, तो बड़े पैमाने पर कृषि उपज का संचालन भी सुचारु रूप से संभव है। डिजिटल मॉनिटरिंग और नियमित समीक्षा बैठकों ने निर्णय प्रक्रिया को तेज और पारदर्शी बनाया है।

नेतृत्व और नीति-निर्देशन

की भूमिका: राज्य स्तर पर स्पष्ट नीति और किसान-केन्द्रित दृष्टिकोण ने जिले के अभियान को दिशा प्रदान की है। खरीदी से लेकर उठाव तक प्रत्येक चरण को समयबद्ध और पारदर्शी बनाने पर जोर दिया गया, जिससे किसानों को भुगतान और मूल्य सुरक्षा सुनिश्चित हुई। नेतृत्व की यह स्पष्टता प्रशासनिक तंत्र में जवाबदेही और कार्यक्षमता बढ़ाने का प्रमुख कारण बनी है।

चुनौतियाँ और समाधान की प्रक्रिया: हालांकि कुछ उपार्जन केंद्रों पर उठाव की गति अपेक्षाकृत धीमी रही, लेकिन प्रशासन ने इस समस्या के रूप में स्वीकार करते हुए अतिरिक्त संसाधनों की व्यवस्था, परिवहन मार्गों की निगरानी और श्रमिकों की संख्या में वृद्धि जैसे त्वरित निर्णय लिए। यह दर्शाता है कि अभियान केवल उपलब्धियों पर केंद्रित नहीं रहा, बल्कि अपेक्षाकृत धीमी गति के प्रति भी तैनाती से उपार्जन केंद्रों पर दबाव कम हुआ है। यह मॉडल दिखाता है कि यदि लॉजिस्टिक प्रबंधन मजबूत हो, तो बड़े पैमाने पर कृषि उपज का संचालन भी सुचारु रूप से संभव है। डिजिटल मॉनिटरिंग और नियमित समीक्षा बैठकों ने निर्णय प्रक्रिया को तेज और पारदर्शी बनाया है।

किसानों का विश्वास और सामाजिक प्रभाव: 19 हजार से अधिक किसानों की सक्रिय भागीदारी इस बात का प्रमाण है

कि सरकारी व्यवस्था के प्रति भरोसा मजबूत हुआ है। समय पर खरीदी और उठाव से किसानों को आर्थिक सुरक्षा मिली है, जिससे उनका आत्मविश्वास बढ़ा है। यह अभियान प्रशासन और किसान के बीच संवाद और सहयोग की नई मिसाल भी प्रस्तुत करता है। **आर्थिक प्रभाव और दीर्घकालिक महत्व:** धान उठाव की तेज गति से मिलों में प्रसंस्करण कार्य शीघ्र प्रारंभ हुआ, जिससे स्थानीय रोजगार और ग्रामीण बाजारों में आर्थिक गतिविधियाँ बढ़ीं। परिवहन और श्रमिक सेवाओं के माध्यम से भी स्थानीय अर्थव्यवस्था को गति मिली है। दीर्घकालिक दृष्टि से यह मॉडल कृषि प्रबंधन को अधिक पेशेवर और व्यवस्थित बनाने की दिशा में महत्वपूर्ण कदम माना जा सकता है। मनेन्द्रगढ़-चिरमिरी-भरतपुर जिले का धान प्रबंधन अभियान यह स्पष्ट करता है कि मजबूत नीति, संवेदनशील नेतृत्व, प्रभावी संसाधन प्रबंधन और सतत मॉनिटरिंग के माध्यम से बड़े कृषि अभियानों को सफलतापूर्वक संचालित किया जा सकता है।

विश्व रेडियो दिवस: भरोसे की तरंगें, जो समय और तकनीक से आगे निकल गईं

तकनीक के तूफान में भी गाँव की सबसे भरोसेमंद, जीवंत और अमिट धड़कन बना है रेडियो

मीडिया ऑडीटर, एमसीबी (निप्र)। हर वर्ष 13 फरवरी को मनाया जाने वाला विश्व रेडियो दिवस केवल एक संचार माध्यम का उत्सव नहीं, बल्कि उस जीवंत आवाज का सम्मान है जिसने दशकों से मानव समाज को जोड़ने का कार्य किया है। रेडियो ने न केवल समाचार और मनोरंजन प्रदान किया, बल्कि शिक्षा, संस्कृति, जनजागरण और लोकतंत्र को भी सशक्त बनाया। जब तकनीक सीमित थी, तब रेडियो आशा की किरण बना और जब तकनीक उन्नत हुई, तब भी रेडियो ने अपनी प्रासंगिकता बनाए रखी। विश्व रेडियो दिवस हमें यह स्मरण कराता है कि रेडियो केवल तरंगों पर चलने वाली आवाज नहीं, बल्कि लोगों की

भावनाओं, विश्वास और सामूहिक चेतना का माध्यम है। **भारत में रेडियो की शुरुआत- जनसंचार से जन आंदोलन तक का रहा ऐतिहासिक सफर:** भारत में रेडियो का इतिहास लगभग एक शताब्दी पुराना है। वर्ष 1927 में मुंबई और कोलकाता से रेडियो प्रसारण की शुरुआत हुई, जिसने धीरे-धीरे देश के कोने-कोने में अपनी पहुँच बनाई। वर्ष 1936 में ऑल इंडिया रेडियो (आकाशवाणी) की स्थापना के साथ रेडियो को राष्ट्रीय पहचान मिली। स्वतंत्रता संग्राम के दौर में रेडियो ने देशवासियों को जोड़ने और राष्ट्रीय चेतना जागृत करने में महत्वपूर्ण भूमिका निभाई। स्वतंत्रता के बाद रेडियो भारत के सामाजिक और आर्थिक

विकास का अभिन्न अंग बन गया। किसानों के लिए मौसम पूर्वानुमान, फसल सलाह और बाजार भाव, विद्यार्थियों के लिए शैक्षणिक कार्यक्रम, महिलाओं और बच्चों के लिए स्वास्थ्य व पोषण संबंधी जागरूकता तथा आम नागरिकों के लिए सरकारी योजनाओं की जानकारी रेडियो के माध्यम से हर वर्ग के जीवन से जुड़ गया। ग्रामीण और आदिवासी अंचलों के लिए रेडियो के महत्वपूर्ण साधन सीमित हैं, रेडियो भरोसेमंद साथी बना हुआ है। आपदा के समय रेडियो ने त्वरित सूचना देकर अन्यायित जानें बचाई हैं। यही कारण है कि रेडियो को भारत में जनसंचार का सबसे लोकतांत्रिक माध्यम माना जाता है।

शिवपुरी में मौसम ने बदला रंग, दिन में बढ़ी गर्मी; सुबह-रात ठंडक, मौसम विभाग बोला- फिर लौट सकती है ठंड



दिन और रात के मौसम में साफ अंतर महसूस हो रहा है। **दोपहर में धूप से बचते नजर आ रहे लोग:** सुबह हल्की ठंड के कारण लोग अभी भी हल्के गर्म कपड़े पहन

रहे हैं, लेकिन दोपहर में धूप तेज होने से बाजारों और सड़कों पर गर्मी का असर दिखाई दे रहा है। दोपहिया वाहन चालक धूप से बचने के लिए चेहरे ढँककर निकल रहे

हैं। मौसम विभाग के मुताबिक पहाड़ी इलाकों में बर्फबारी हो रही है। मौजूदा मौसम प्रणाली के गुजरने और बर्फ पिघलने के बाद फिर से मौसम बदल सकता है। आने वाले दिनों में हल्की ठंड लौटने की संभावना बताई गई है, जिससे तापमान में थोड़ी गिरावट आ सकती है। डॉक्टरों ने चेतावनी दी है कि मौसम के इस बदलाव से सर्दी-जुकाम, वायरल और एलर्जी की शिकायतें बढ़ सकती हैं। इसलिए सुबह-शाम सावधानी रखने की सलाह दी गई है। फिलहाल मौसम गर्मी की ओर बढ़ रहा है, लेकिन हल्की ठंड की वापसी भी संभव है।

हीरो बनने मुंबई भागे तीन छात्र गुना से पकड़ाए, शिवपुरी के राजपूत हॉस्टल से निकले थे; पुलिस ने परिजनों को सौंपा

मीडिया ऑडीटर, शिवपुरी (निप्र)। शिवपुरी के कोतवाली थाना क्षेत्र में नौहरी चक स्थित ईस्टर्न हाईट स्कूल के पास बने राजपूत हॉस्टल से बुधवार शाम तीन छात्र बिना बताए चले गए थे। पुलिस ने तेजी से कार्रवाई करते हुए तीनों को गुना रेलवे स्टेशन से सुरक्षित ढूँढ लिया। पूछताछ में सामने आया कि वे मुंबई घूमने और हीरो बनने का सपना लेकर निकले थे। दोर शाम उन्हें शिवपुरी लाकर उनके परिवारों को सौंप दिया गया।



ऐसे पता चला मामला: हॉस्टल संचालक राम सिंह राजपूत ने थाने में रिपोर्ट दर्ज कराई कि 11 फरवरी शाम करीब 5 बजे हाजिरी के दौरान तीन छात्र अपने कमरे में नहीं मिले। अन्य छात्रों ने बताया कि वे करीब 4:30 बजे बिना किसी को बताए हॉस्टल से बाहर चले गए थे। लापता छात्रों में प्रशांत धाकड़ (15), दीपांशु लोधी (17) और आसेन्द्र लोधी (14) शामिल थे। **10 हजार का इनाम रखा:** परिजनों को सूचना देने के बाद बाजार, बस स्टैंड, रेलवे स्टेशन और रिस्तेदारों के यहां खोजबीन

पुलिस ने मामला गंभीरता से लिया। पुलिस अधीक्षक अमन सिंह राठीड़ ने बच्चों की जानकारी देने पर 10 हजार रुपये का इनाम घोषित किया। अतिरिक्त पुलिस अधीक्षक और नगर पुलिस अधीक्षक के निर्देशन में विशेष टीम बनाई गई। पुलिस ने शिवपुरी में 50 से ज्यादा सीसीटीवी कैमरों की फुटेज देखी। जांच में पता चला कि तीनों छात्र गुना की ओर गए हैं। **गुना रेलवे स्टेशन से मिले:** सूचना मिलते ही पुलिस टीम गुना पहुंची। वहां भी बस स्टैंड और रेलवे स्टेशन के कई सीसीटीवी कैमरे खंगाले गए। आखिरकार तीनों छात्र गुना रेलवे स्टेशन पर मिल गए। पुलिस ने बताया कि छात्र अपनी मर्जी से मुंबई जाने के लिए निकले थे। अब तीनों सुरक्षित हैं और उन्हें उनके परिवार के सुपुर्द कर दिया गया है।

पति ने पत्नी पर ब्लेड से हमला किया, नशे में घर में आग लगाकर फरार हुआ आरोपी; तलाश में जुटी पुलिस

मीडिया ऑडीटर, एमसीबी (निप्र)। मनेंद्रगढ़ शहर के वार्ड नंबर- 14 में एक घरेलू विवाद के बाद पति ने अपनी पत्नी पर ब्लेड से हमला कर दिया। इसके बाद उसने गुस्से में आकर घर में आग लगा दी। आरोपी पति की पहचान गौरव शर्मा के रूप में हुई है, जो घटना के समय नशे की हालत में था। उसकी पत्नी एक निजी स्कूल में शिक्षिका है।



विवाद बढ़ने पर गौरव शर्मा ने पहले अपनी पत्नी पर ब्लेड से वार किया। इसके बाद उसने घर में आग लगाकर मौके से फरार हो गया। आग लगने से घर में राख कई घरेलू सामान जलकर राख हो गया। घटना की सूचना मिलते ही पुलिस मौके पर पहुंची और स्थिति का

जायजा लिया। पुलिस ने आरोपी गौरव शर्मा के खिलाफ आगजनी का मामला दर्ज कर लिया है। फिलहाल आरोपी पति घटना के बाद से फरार है, जिसकी तलाश की जा रही है। यह घटना एमसीबी जिले के पिटी कोवाली मनेन्द्रगढ़ क्षेत्र का है।



स्कूटी की डिग्गी से 1 लाख कैश चोरी, सामान खरीदने दुकान के बाहर रुके; इतनी देर में बदमाशों ने वारदात को दिया अंजाम

मीडिया ऑडीटर, शिवपुरी (निप्र)। शिवपुरी के कैरंरा में दुकान के बाहर खड़ी स्कूटी से 1 लाख रुपए कैश और पासबुक ले गए चोर। बदमाशों ने पहले दुकान के बाहर खड़ी स्कूटी को कुछ पल रेंकी की। इसके बाद एक आरोपी स्कूटी के पास गया और फिर जैसे निकाले और साथी के साथ बाइक पर सवार होकर फरार हो गया। ये घटना सिरसौद में 11 फरवरी की दोपहर की है। पीड़ित ने इसकी शिकायत थाने में दर्ज कराई है। सिरसौद थाना अमोला के रहने वाले बल्लू लोधी (41) ने पुलिस को



बताया कि बुधवार को दोपहर करीब 12:45 बजे उन्होंने गांधी रोड स्थित एसबीआई बैंक से अपने मकान खर्च के लिए 1

लाख रुपये निकाले थे। ये रकम और बैंक पासबुक उन्होंने अपनी स्कूटी की डिग्गी में रख दी थी। इसके बाद बल्लू लोधी

मकान के लिए सिंक खरीदने थनरा वाले की दुकान पर पहुंचे। उन्होंने अपनी स्कूटी दुकान के बाहर खड़ी की थी।

कुछ देर बाद जब वे लौटे, तो स्कूटी की डिग्गी खुली हुई थी और उसमें रखे रुपए और पासबुक गायब थे। चोर डिग्गी खोलकर पूरी रकम लेकर फरार हो गए। इस पूरी घटना का सीसीटीवी भी सामने आया है। **आरोपियों की तलाश कर रही पुलिस:** थाना प्रभारी विनोद छावई ने बताया कि पुलिस मामले की जांच कर रही है और आरोपियों की तलाश के लिए आसपास लगे सीसीटीवी कैमरों की फुटेज खंगाल रही है। तस्दीक के बाद मामले में एफआईआर दर्ज की जाएगी।

50 बच्चों से भरी पिकअप ने महिला को मारी टकर

मध्यान्ह भोजन ले जा रही थी; बिना परमिशन संत सिंगाजी ले जा रहे थे टीवर्स

मीडिया ऑडीटर, खंडवा (निप्र)। जनजातीय बाहुल्य खालवा विकासखंड (खंडवा) में बच्चों की सुरक्षा से खिलवाड़ का गंभीर मामला सामने आया है। यहां प्राथमिक स्कूलों के करीब 50 बच्चों को बिना अनुमति एक मालवाहक पिकअप में भरकर संत सिंगाजी समाधि स्थल ले जाया जा रहा था। इसी दौरान डभिया खेड़ा गांव के पास वाहन ने मध्यान्ह भोजन ले जा रही एक महिला को टक्कर मार दी। हादसे के बाद ड्राइवर गाड़ी छोड़कर भाग गया। गनीमत रही कि महिला को गंभीर चोट नहीं आई, लेकिन सड़क पर भोजन बिखर गया। घटना खालवा थाना क्षेत्र के डभिया खेड़ा गांव स्थित स्कूल के सामने निर्माणाधीन हाईवे पर हुई। स्वयं सहायता समूह से जुड़ी बिंदिया बाई स्कूल से आंगनवाड़ी केंद्र के लिए मध्यान्ह भोजन लेकर जा रही थीं। तभी बच्चों से भरी पिकअप ने उन्हें टक्कर मार दी। टक्कर लगते ही भोजन सड़क पर बिखर गया। हादसे के तुरंत बाद चालक वाहन मौके पर ही छोड़कर फरार हो गया।

बच्चों को मीडिया से बात करने से रोका: हादसे के बाद बच्चों को वाहन से



उतारकर पास के एक निर्माणाधीन मकान में बैठाया गया। प्रत्यक्षदर्शियों के मुताबिक, वहां मौजूद जिम्मेदारों ने बच्चों को मीडिया से बात करने से रोका। बाद में घटना का वीडियो सामने आने पर बच्चों को रूट की

बस से वापस भेजा गया। करीब एक घंटे बाद वाहन मालिक गाड़ी को मौके से हटाकर ले गया। बताया जा रहा है कि बच्चे झिरपा गांव के घुड़गी पायरा टांडे की ईजीएस शाला और अन्य स्कूलों के थे। जिस वाहन

(महिंद्रा लोडिंग पिकअप) का उपयोग किया गया, वह माल परिवहन के लिए रजिस्टर्ड है।

सहायक आयुक्त बोले- कोई परमिशन नहीं दी: जनजातीय कार्य विभाग के सहायक आयुक्त डॉ. संतोष शुक्ला ने बताया कि विभाग की ओर से किसी भी प्रकार की शैक्षणिक यात्रा की अनुमति नहीं दी गई थी। क्षेत्रीय संकुल प्राचार्य और जनशिक्षक ने भी अनुमति देने से इनकार किया है। मामले की जांच के लिए तीन सदस्यीय दल गठित किया गया है। जांच में लापरवाही सिद्ध होने पर संबंधित शिक्षकों के विरुद्ध कड़ी कार्रवाई की जाएगी।

मंत्री के क्षेत्र में नियमों की अनदेखी: मालवाहक वाहन में बच्चों को ले जाना मोटर व्हीकल एक्ट और विभागीय नियमों का उल्लंघन है। यदि वाहन अनियंत्रित होता तो बड़ा हादसा हो सकता था। यह घटना जनजातीय कार्य मंत्री विजय शाह के गृह विधानसभा क्षेत्र में सामने आई है, जिससे शिक्षा व्यवस्था की निगरानी पर सवाल उठ रहे हैं। फिलहाल प्रशासनिक जांच के बाद आगे की कार्रवाई तय होगी।

रायसेन में सोमवार से शिफ्ट होगा सब्जी बाजार

रामलीला मैदान के पास 10×10 की जगह, 10 फीट का रास्ता तय

मीडिया ऑडीटर, रायसेन (निप्र)। रायसेन शहर में सड़कों पर लगाने वाली सब्जी और फल की दुकानों को अब रामलीला मैदान के पास स्थानांतरित किया जा रहा है। नगर पालिका प्रशासन ने इन विक्रेताओं को अपनी दुकानें सोमवार से रामलीला मैदान में लगाने के लिए सात दिन का अंतिम अल्टीमेटम दिया था।

स्थानांतरण से पहले, नगर पालिका कर्मचारी मैदान में आवश्यक व्यवस्थाएं जुटा रहे हैं। सहायक कलेक्टर कुलदीप पटेल, एसडीएम मनीष शर्मा और सीएमओ सुरेखा जाटव ने स्थल का निरीक्षण किया था। अधिकारियों ने व्यापारियों के साथ मिलकर यह तय किया कि प्रत्येक सब्जी विक्रेता को 10×10 फीट की जगह दी जाएगी और दुकानों के बीच 10 फीट का रास्ता भी होगा।

मैदान में 80 से अधिक दुकानें लगाई जा सकती हैं। इसके लिए



कर्मचारियों द्वारा चूने से निशान लगाकर तैयारियों की जा रही हैं। सब्जी और फल के ठेलों के लिए 10×10 फीट की जगह को चूने से चिह्नित किया जा रहा है, साथ ही 10 फीट के रास्ते को भी चूने से दर्शाया जा रहा है। यह वैकल्पिक व्यवस्था शहर की सड़कों पर सब्जी और फल विक्रेताओं के कारण होने वाले जाम और अव्यवस्था को नियंत्रित करने के लिए की जा रही है। नई सब्जी मंडी दशहरा मैदान में

बनकर तैयार है, लेकिन सब्जी और फल विक्रेता वहां जाने को तैयार नहीं हैं। इसी कारण नगर पालिका ने शहर के बीचों-बीच स्थित रामलीला मैदान के पास यह अस्थायी व्यवस्था की है। हालांकि, सब्जी और फल विक्रेताओं का कहना है कि उनके लिए 10×10 फीट की जगह छोटी रहेगी। उन्होंने प्रशासन से 10×15 फीट की जगह उपलब्ध कराने की मांग की थी।

मर्डर केस में पिता-दो बेटों समेत चार आरोपी गिरफ्तार

कचरा और नाली के विवाद में मारपीट कर की थी पड़ोसी की हत्या

मीडिया ऑडीटर, सागर (निप्र)। सागर के मोतीनगर थाना क्षेत्र में कचरा और नाली के विवाद में मारपीट कर 60 वर्षीय व्यक्ति की हत्या करने के मामले में पुलिस ने चार आरोपियों को गिरफ्तार किया है। गिरफ्तार आरोपियों में पिता, दो बेटे समेत एक अन्य आरोपी शामिल हैं। थाने लाकर आरोपियों से पुलिस ने पूछताछ की। पुलिस के अनुसार, 10 फरवरी को फरियादिया गुंडुन पत्नी पुरुषोत्तम यादव उम्र 55 वर्ष निवासी धर्माश्री अंबेडकर वार्ड ने थाने में शिकायत की। शिकायत में बताया कि मकान निर्माण कार्य को लेकर पड़ोसियों से विवाद था। उसी बात को लेकर रात करीब 9.30 बजे आरोपी घर के सामने आकर गाली-गलौज करने लगे।

गालियां देने से मना किया तो लाठी और हाथ-मुक्कों से मारपीट शुरू कर दी। मारपीट के दौरान आरोपियों ने पुरुषोत्तम यादव के साथ जमकर मारपीट की। जिससे उन्हें गंभीर चोट आई। घायल अवस्था में अस्पताल में भर्ती



कराया। जहां पुरुषोत्तम की मौत हो गई। सूचना पर पुलिस ने हत्या समेत अन्य धाराओं में मामला दर्ज किया और आरोपियों की शुरु की।

वारदात में उपयोग लाठी जब्त की: आरोपियों की गिरफ्तारी के लिए पुलिस टीम गठित की गई। टीम ने कार्रवाई करते हुए अलग-अलग स्थानों पर दबिश दी और चार आरोपियों को गिरफ्तार कर लिया। गिरफ्तार आरोपियों में गोपीलाल उर्फ मुन्ना पिता गुलाब सिंह यादव उम्र 63

वर्ष, नरेंद्र पिता गोपीलाल यादव उम्र 39 वर्ष, सुरेंद्र पिता गोपीलाल यादव उम्र 41 वर्ष और मनोज उर्फ बाबू पिता कड़ेरीलाल यादव उम्र 47 वर्ष सभी निवासी धर्माश्री अंबेडकर वार्ड शामिल हैं। थाने लाकर आरोपियों से पूछताछ की गई। उनके कब्जे से वारदात में उपयोग की गई लाठी जब्त की। मोतीनगर थाना प्रभारी जसवंत सिंह ने बताया कि हत्या के मामले में चार आरोपियों को गिरफ्तार किया है।

बुजुर्ग दंपती कर रहे नर्मदा परिक्रमा

पत्नी रिवशा में, पति साइकिल चलाकर पूरी कर रहे 3,544 किमी यात्रा

मीडिया ऑडीटर, सिवनी मालवा (निप्र)। बड़ोदरा (गुजरात) से एक बुजुर्ग दंपति अपनी नर्मदा परिक्रमा को एक अनूठे तरीके से पूरा कर रहा है। महंत सुन्दगिरी नांगा बाबा अपनी पत्नी को रिवशा में बिठाकर स्वयं साइकिल चलाकर लगभग 3,544 किलोमीटर की यह पवित्र यात्रा कर रहे हैं। उन्होंने 10 मार्च 2025 को उत्तर नारेश्वर से यह परिक्रमा शुरू की थी, जो अब भी जारी है। हाल ही में यह दंपति डेलरिया तहसील से होते हुए सिवनी मालवा पहुंचा। इस दौरान उन्हें देखने वाले हर व्यक्ति ने उनके समर्पण की सराहना की। बाबा स्वयं साइकिल चला रहे थे, जबकि उनकी पत्नी रिवशा में बैठी थीं। यह दृश्य क्षेत्रवासियों के लिए आस्था और प्रेरणा का केंद्र बन गया।

राहगीरों ने रुककर उनका अभिवादन किया और उनकी यात्रा की सफलता के लिए शुभकामनाएं दीं। तप, त्याग और सेवा का यह



उदाहरण लोगों के बीच चर्चा का विषय बना हुआ है।

एक साल पहले शुरू की थी यात्रा: अपनी यात्रा के संबंध में पूछे जाने पर महंत सुन्दगिरी नांगा बाबा ने बताया कि उनकी परिक्रमा को लगभग एक वर्ष पूरा होने वाला है। उन्होंने दृढ़ता से कहा, 'माई की इच्छा से जब तक ओंकारेश्वर पर जल अर्पित नहीं कर दूंगा, तब तक परिक्रमा जारी

रेगी। ' मूल रूप से झांसी, उत्तर प्रदेश के निवासी महंत सुन्दगिरी नांगा बाबा की यह यात्रा केवल धार्मिक आस्था का प्रतीक नहीं है, बल्कि यह दृढ़ इच्छाशक्ति और दाम्पत्य समर्पण का भी एक अद्भुत उदाहरण प्रस्तुत करती है। यह संदेश देती है कि सच्ची लगन से कठिन से कठिन लक्ष्य भी प्राप्त किए जा सकते हैं।

हाइवे-18 पर ऑटो पलटा, चालक घायल



मीडिया ऑडीटर, सलामतपुर (निप्र)। भोपाल-विदिशा स्टेट हाईवे क्रमांक 18 पर बुधवार रात बड़ा हादसा हुआ। शाहपुर जोड़ के पास यूरिया खाद से भरा लोडिंग ऑटो अनियंत्रित होकर बबूल के पेड़ से टकराया। टक्कर के बाद ऑटो सड़क से नीचे खेत में पानी भरी खंती में पलट गया। हादसे में ऑटो चालक घायल हुआ। उसे प्राथमिक उपचार के लिए नजदीकी स्वास्थ्य केंद्र ले जाया गया।

ऑटो में लदी यूरिया खाद की

बेरियां पानी में भीगकर खराब हो गईं। वाहन भी बुरी तरह क्षतिग्रस्त हुआ। प्रत्यक्षदर्शियों के अनुसार तेज रफ्तार और संतुलन बिगड़ने से दुर्घटना हुई। सूचना मिलते ही स्थानीय लोग मौके पर पहुंचे। उन्होंने चालक को बाहर निकाला और अस्पताल पहुंचाया। स्थानीय लोगों ने हाईवे 18 को जल्द 4 लेन करने की मांग दोहराई। सरपंच कालुराम मीणा और पूर्व सरपंच मूलचंद यादव ने कहा कि सड़क छोटी होने से हादसे बढ़ रहे हैं।

रतलाम में युवक ने शराब दुकान में की तोड़फोड़

कुल्हाड़ी से फोड़ी बोतल; कमीशन मांगा और जान से मारने की दी धमकी

मीडिया ऑडीटर, रतलाम (निप्र)। रतलाम के रावटी में स्थित शराब दुकान में दो लोगों ने मिलकर तोड़फोड़ की। एक युवक कुल्हाड़ी लेकर दुकान में घुसा। शराब की बोतलों को फोड़ दिया। दुकान पर बैठे सेल्समेन से कमीशन पर शराब देने व हर सप्ताह शराब पीने के लिए रुपए नहीं देने पर जान से मारने की धमकी दी। तोड़-फोड़ की घटना दुकान में लगे सीसीटीवी में कैद हो गई।

घटना गुरुवार रात 9.30 बजे की है। घटना का सीसीटीवी शूक्रवार सुबह सामने आया। देर रात में ही रावटी थाना पुलिस ने तोड़फोड़ और धमकाने वाले तीन लोगों के खिलाफ केस दर्ज कर लिया। दुकान के सेल्समेन विजय जायसवाल निवासी ग्राम अरंगी जिला चन्दौली (उत्तरप्रदेश) ने



रिपोर्ट दर्ज कराई है। रिपोर्ट में बताया कि वह रावटी में देशी विदेशी कम्पोजीट शराब दुकान पर सेल्समेन, हेलपर का काम करता है। गुरुवार रात दुकान के अंदर बैठ कर हिसाब किताब कर रहा था। रात 9.30 बजे बद्री डोडियार निवासी मलवासी और अर्जुन

रखी शराब की बोतले फोड़ दी। जिससे करीबन 90 हजार रुपए का नुकसान हुआ है।

डर के कारण दुकान से बाहर आया: सेल्समेन ने बताया डर के कारण मैं दुकान के अंदर से बाहर आ गया। बाहर अर्जुन का साथी बद्री डोडियार मुझे धमकाने लगा की अगर तुम लोगों ने हमको दारू कमीशन से व हर हप्ते दारू पीने के लिए रुपए नहीं दिए तो तुमको जान से खत्म कर देंगे। इतने में मेरे साथ दुकान पर काम करने वाला हिरामणी पिता श्रीसंतोष कुमार निवासी मउ जिला चित्रकुट (उत्तरप्रदेश) और पास की दुकान पर काम कर रहा धुलिया दोनों आ गए। इस दौरान बद्री डोडियार और अर्जुन गरवाल का साथी मुन्नालाल मईछा व उसका एक अन्य साथी के साथ बाइक से आए।

नरसिंहपुर की करेली प्लाई फैक्ट्री में ड्रायर फटा

चार मजदूर झुलसे, एक की हालत गंभीर



मीडिया ऑडीटर, नरसिंहपुर (निप्र)। नरसिंहपुर जिले के करेली स्थित एक प्लाईवुड फैक्ट्री में गुरुवार रात बड़ा हादसा हो गया। फैक्ट्री के ड्रायर में विस्फोट होने से चार मजदूर गंभीर रूप से झुलस गए। सभी घायलों को तत्काल एक निजी अस्पताल में भर्ती कराया गया है, जहां उनका उपचार जारी है। घायलों में से एक मजदूर की हालत गंभीर बताई जा रही है। यह

हादसा शाम करीब 5 से 6 बजे के बीच हुआ, जब मजदूर टिली प्लाईवुड बनाने वाली फैक्ट्री में काम कर रहे थे।

घटना के बाद मिल प्रबंधन पर आरोप है कि उसने करीब 15 घंटे तक मजदूरों के परिजनों को हादसे की जानकारी नहीं दी। परिजनों का कहना है कि उन्हें घायलों से मिलने नहीं दिया जा रहा था।

मंदसौर में जहरीला भोजन खाने से महिला की मौत

सब्जी में छिपकली गिरी थी, खाना खाने के बाद बिगड़ी तबीयत

मीडिया ऑडीटर, मंदसौर (निप्र)। मंदसौर जिले के सीतामऊ थाना क्षेत्र के मुंडला फोजी गांव में गुरुवार शाम एक हृदयविदारक घटना सामने आई है। घर में बनी सब्जी में छिपकली गिर जाने से भोजन जहरीला हो गया, जिसे खाने के बाद एक महिला की तबीयत बिगड़ गई। परिजन उसे गंभीर हालत में जिला अस्पताल लेकर पहुंचे, जहां उपचार के दौरान उसकी मौत हो गई। घटना के बाद गांव में सनसनी फैल गई है।

खाना खाने के बाद बिगड़ी तबीयत: प्राप्त जानकारी के अनुसार, मुंडला फोजी गांव निवासी महिला ने घर पर तैयार की गई सब्जी का सेवन किया था। भोजन करने के कुछ ही समय बाद महिला को उल्टी-दस्त, पेट दर्द और घबराहट की शिकायत होने लगी। परिजनों ने



जब उसकी हालत लगातार बिगड़ती देखी तो तुरंत उसे जिला अस्पताल पहुंचाया। जिला अस्पताल में डॉक्टरों ने महिला का तत्काल उपचार शुरू किया,

लेकिन हालत गंभीर होने के कारण उसे बचाया नहीं जा सका। इलाज के दौरान ही महिला ने दम तोड़ दिया। डॉक्टरों की प्रारंभिक जांच में फूड पॉयजनिंग

की आशंका जताई गई है।

परिजनों का आरोप: सब्जी में गिरी थी छिपकली: मृतका के परिजनों का आरोप है कि सब्जी में छिपकली गिर गई थी, जिससे भोजन जहरीला हो गया और महिला की तबीयत बिगड़ती चली गई। उनका कहना है कि अनजाने में वही सब्जी खाने से यह हादसा हुआ।

पोस्टमार्टम के बाद शव सौंपा: अस्पताल प्रशासन ने मामले को गंभीरता से लेते हुए महिला का पोस्टमार्टम (पीएम) कराया। पीएम के बाद शव परिजनों को सौंप दिया गया। पुलिस ने मर्ग कायम कर जांच शुरू कर दी है। अधिकारियों का कहना है कि मौत के वास्तविक कारणों का खुलासा पीएम रिपोर्ट आने के बाद ही हो सकेगा। मामले की हर पहलू से जांच की जा रही है।



टी20 विश्व कप 2026

पावरप्ले का अधिकतम इस्तेमाल करने पर फोकस- ईशान किशन

नई दिल्ली, एजेंसी। भारत की शीर्ष क्रम की बल्लेबाजी ने वर्ष 2024 में पुरुष टी-20 विश्व कप जीतने के बाद से अपनी रणनीति स्पष्ट कर दी है- पावरप्ले में आक्रामक खेल, तेज शुरुआत और फिर टीम की डेथ के सहारे 200 से अधिक का स्कोर खड़ा करना। इसी सोच को गुरुवार को दिल्ली के अरुण जेटली स्टेडियम में ईशान किशन ने शानदार तरीके से मैदान पर उतारा। उन्होंने सिर्फ 24 गेंदों में 61 रन ठेकेते हुए नामीबिया पर भारत की रिकॉर्ड 93 रन की जीत की नींव रखी। ईशान ने अपनी पारी में छह चौके और पांच छक्के लगाए। उनके आक्रामक खेल की बदौलत भारत ने छह ओवर में 86 रन बना लिए, जो इस टूर्नामेंट में पावरप्ले के दौरान टीम का अब तक का सर्वश्रेष्ठ स्कोर है। हालांकि इसके बाद मध्य ओवरों में टीम थोड़ी लड़खड़ाई और 209 रन तक पहुंचने के रास्ते में दो झटके भी लगे। कुछ समय के लिए ऐसा लगा कि भारत अपनी आक्रामक रणनीति में बदलाव करेगा, खासकर तब जब तेज शॉट खेलने की कोशिश में विकेट गिरते नजर आए। लेकिन ईशान ने

क्रोज पर समय बिताने के साथ आक्रामकता जारी रखी। पावरप्ले के अंतिम ओवर में ईशान ने लगातार चार छक्के और एक चौका लगाकर 28 रन बटोरे। भारत ने सिर्फ 6.5 ओवर में 100 रन पूरे कर लिए, जो टूर्नामेंट में सबसे तेज टीम शतक का नया रिकॉर्ड है। किशन ने गेम खत्म होने पर रिपोर्टर्स से कहा, हम सभी अच्छे टच में हैं और जितना हो सके पावर प्ले का इस्तेमाल करने की कोशिश कर रहे हैं। हम जानते थे कि बाद में, एक बार बॉल स्विंग होना बंद हो जाए तो शायद हम ओवर में अतिरिक्त रन बना सकते हैं। प्लान यही था और गेम दर गेम सिचुएशन अलग होती है। यहां यह अलग था, कल जब हम पाकिस्तान के खिलाफ खेलेंगे, तो यह अलग हो सकता है। इसलिए हमारे लिए अहम है कि हम विकेट, बॉलिंग, बॉलर आदि के बारे में जल्द से जल्द अंदाजा लगाना लगा सकें। अगर मुझे सिंगल लेकर किसी और को स्ट्राइक देने की जरूरत हुई, तो मैं वह भी करूंगा। इसलिए गेम की सिचुएशन के बारे में पता होना जरूरी है और मुझे लगता है कि

अगर आपको पावर प्ले में अच्छी शुरुआत मिलती है, तो आपको हमेशा कोशिश करनी चाहिए। उनका मानना है कि शीर्ष तीन बल्लेबाजों में से एक को लंबी पारी खेलनी चाहिए। ईशान ने यह भी कहा कि अब वे पहले की तुलना में अधिक परिपक्व हो गए हैं। पहले वे हर समय मजाक-मस्ती करते थे, लेकिन अब उनका ध्यान बल्लेबाजी और विकेटकीपिंग पर ज्यादा है। मुख्य कोच गौतम गंभीर के मार्गदर्शन में वे अपने खेल पर अधिक ध्यान दे रहे हैं। साल 2026 ईशान के लिए खास रहा है। टीम में वापसी के बाद उन्होंने एक हफ्ते पारियों में 296 रन बनाए हैं, उनका औसत 49.33 और स्ट्राइक रेट 222.55 है। वे इस समय भारत के सबसे प्रभावी बल्लेबाज बनकर उभरे हैं।

वर्ष 2023 के एकदिवसीय विश्व कप में दो मैच खेलने के बाद वे टीम से बाहर हो गए थे और उनका केंद्रीय अनुबंध भी छिन गया था। लेकिन दो साल की मेहनत और घरेलू क्रिकेट में शानदार प्रदर्शन के बाद उन्होंने दोबारा जगह बनाई।

टी 20 वर्ल्ड कप में बढ़ा अपसेट: जिम्बाब्वे ने ऑस्ट्रेलिया को 23 रन से हराया



कोलंबो, एजेंसी। आर. प्रेमदासा स्टेडियम में खेले गए टी20 वर्ल्ड कप मुकाबले में जिम्बाब्वे ने शानदार प्रदर्शन करते हुए ऑस्ट्रेलिया को 23 रन से हराकर बड़ा अपसेट कर दिया। मुकाबले में ऑस्ट्रेलिया ने टॉस जीतकर पहले गेंदबाजी करने का फैसला किया, लेकिन जिम्बाब्वे के बल्लेबाजों ने संयमित और आक्रामक खेल दिखाते हुए मजबूत स्कोर खड़ा कर दिया। कोलंबो के आर प्रेमदासा स्टेडियम में ऑस्ट्रेलिया ने टॉस जीतकर पहले बॉलिंग का फैसला किया। जिम्बाब्वे ने 20 ओवर में 2 विकेट के नुकसान पर 169 रन बनाए।मार्कस स्टोयनिस (6) रलेन मैक्सवेल (31), ट्रैविस हेड (17) और जोश इंग्लिस (8) आउट हो चुके हैं। वहीं, टिम डेविड और कैमरन ग्रीन खाता भी नहीं खोल सके। जिम्बाब्वे के लिए ब्रायन बेनेट ने 56 बॉल पर नाबाद 64 रन बनाए। यह उनका टी-20 वर्ल्ड कप में पहला और टी-20 इंटरनेशनल में ओवरऑल 11वां अर्धशतक है। उनके अलावा तादिवानाशे मारुमनी और रयान बर्ल ने 35-35 रन की पारी खेली। कप्तान सिकंदर रजा ने 13 बॉल पर नाबाद 25 रन बनाए। ऑस्ट्रेलिया के लिए मार्कस स्टोयनिस और कैमरन ग्रीन को 1-1 विकेट मिला।

वया बल्लेबाजी के तरीके में कोई बदलाव आया है? नामीबिया के खिलाफ मैच के बाद ईशान ने दिया जवाब

नई दिल्ली, एजेंसी। भारतीय विकेटकीपर बल्लेबाज ईशान किशन ने स्वीकार किया कि अपने व्यक्तित्व में बदलाव ने उन्हें एक बेहतर अंतरराष्ट्रीय क्रिकेटर बनने में महत्वपूर्ण भूमिका निभाई है। किशन ने पिछले महीने भारतीय टीम में वापसी के बाद से पीछे मुड़कर नहीं देखा है। अपने शानदार प्रदर्शन के दम पर उन्होंने संजू सैमसन को पीछे छोड़कर विकेटकीपर बल्लेबाज के रूप में टीम में अपनी जगह पक्की कर ली है।

इस बाएं हाथ के बल्लेबाज ने गुरुवार रात नामीबिया के खिलाफ 24 गेंदों में 61 रन बनाए और पावरप्ले में भारत को



एक विकेट पर 86 रन तक पहुंचाया। अभिषेक शर्मा की अनुपस्थिति में खेली गई इस तुफानी पारी के चलते भारत ने टी20 विश्व कप के इतिहास में पावरप्ले में अपना सर्वोच्च स्कोर बनाया। भारत की जीत के बाद किशन ने पत्रकारों को बताया कि एक व्यक्ति और क्रिकेटर के रूप में उनमें क्या बदलाव आया है। सबसे बड़ा बदलाव यह है कि अब वह पहले की तरह मजाक नहीं करते। अतीत में अपने व्यवहार के कारण उन्हें केंद्रीय अनुबंध से हाथ धोना पड़ा था। किशन ने कहा, सच कहूं तो मुझे लगता है कि मैं अब काफी बदल गया हूं। मैं अब पहले की तरह बहुत अधिक मजाक नहीं करता। मुझे चुटकुले और इस तरह की चीज पसंद हैं लेकिन अब मैं हर समय ऐसा नहीं करता हूं और दो तीन घंटे के लिए ही ऐसा करता हूं। किशन ने कहा, मैं अभी सिर्फ बल्लेबाजी और विकेटकीपिंग पर ध्यान दे रहा हूं, जिससे टीम और मुझे दोनों को फायदा होगा।



भारत बनाम नामीबिया: रिकॉर्ड 47वीं बार टीम इंडिया ने टी20 फॉर्मेट में छुआ 200 का आंकड़ा

नई दिल्ली, एजेंसी। भारत ने नामीबिया के खिलाफ अरुण जेटली स्टेडियम में खेले गए मुकाबले में 9 विकेट खोकर 209 रन बनाए। इसी के साथ भारत ने टी20 फॉर्मेट में रिकॉर्ड 47वीं बार 200 का आंकड़ा छुआ। इस मामले में भारत शीर्ष पर है। वहीं, 29 बार 200 का आंकड़ा छूने वाली साउथ अफ्रीकी टीम इस लिस्ट में दूसरे पायदान पर है। न्यूजीलैंड ने 28 बार, जबकि ऑस्ट्रेलिया और वेस्टइंडीज ने 25-25 बार यह कारनामा किया है। भारत ने टी20 वर्ल्ड कप 2024 के बाद टी20 फॉर्मेट में 14 बार 200 का आंकड़ा छुआ है। इस टाइमफ्रेम में किसी दूसरी टीम ने सात से ज्यादा बार यह कारनामा नहीं किया है।

209/9 का स्कोर टी20 वर्ल्ड कप में भारत का तीसरा सबसे बड़ा स्कोर है। टीम इंडिया ने साल 2007 में इंग्लैंड के विरुद्ध 4 विकेट खोकर 218 रन बनाए थे। वहीं, साल 2021 में टीम इंडिया ने अफगानिस्तान के विरुद्ध 2 विकेट खोकर 210 रन जुटाए थे।

टॉस गंवाकर बल्लेबाजी के लिए उतरी भारतीय टीम ने 9 विकेट खोकर 209 रन बनाए। ईशान किशन ने तिलक वर्मा के साथ दूसरे विकेट के लिए 31 गेंदों में 79 रन की पारी खेली। ईशान 24 गेंदों में 5 छक्कों और 6 चौकों के साथ 61 रन बनाकर आउट हुए, जबकि तिलक वर्मा ने 25 रन का योगदान टीम के खाते में दिया। इन दोनों खिलाड़ियों के आउट होने के बाद हार्दिक पंड्या (52) ने शिवम दुबे (23) के साथ पांचवें विकेट के लिए 39 गेंदों में 81 रन की साझेदारी करते हुए टीम को 200 के पार पहुंचा दिया। हालांकि, 205 के स्कोर पर पंड्या का विकेट गिरने के बाद भारत ने तेजी से विकेट खो दिए। नामीबिया की तरफ से कप्तान ग्रेहार्ड ड्रासमस ने 20 रन देकर 4 विकेट निकाले, जबकि बेन शिकोंगो, जेजे स्मट्स और बर्नार्ड शॉल्डज ने 1-1 विकेट अपने नाम किया।

कैबिनेट बैठक पर टिकी निगाहें

चिन्नास्वामी में IPL उद्घाटन मैच पर अंतिम निर्णय आज

बेंगलुरु, एजेंसी। कर्नाटक सरकार ने गुरुवार को एम. चिन्नास्वामी स्टेडियम में आईपीएल के उद्घाटन मुकाबले की मेजबानी के प्रस्ताव पर उच्चस्तरीय बैठक की। इस संबंध में अंतिम निर्णय शाम को होने वाली राज्य मंत्रिमंडल की बैठक के बाद लिया जाएगा। विधान सौधा में आयोजित इस बैठक की अध्यक्षता गृह मंत्री जी. परमेश्वर ने की। बैठक में कर्नाटक राज्य क्रिकेट संघ (केएससीए), रॉयल चैलेंजर्स बेंगलुरु (आरसीबी) और वरिष्ठ प्रशासनिक अधिकारियों ने हिस्सा लिया। यह बैठक इसलिए भी अहम मानी जा रही है क्योंकि 4 जून 2025 को आरसीबी के पहले आईपीएल खिताब के जश्न के दौरान मची भगदड़ में 11 लोगों की मौत हो गई थी, जिसके बाद स्टेडियम में मैचों के आयोजन पर रोक लगा दी गई थी।

बैठक में अतिरिक्त मुख्य सचिव (गृह) तुषार गिरिनाथ, डीजीपी व आईजीपी एम.ए. सलीम, ग्रेटर बेंगलुरु प्राधिकरण (जीबीए) आयुक्त महेश्वर राव, गृह सचिव के.वी. शरथ चंद्र, बेंगलुरु सिटी पुलिस आयुक्त सीमांत कुमार सिंह, केएससीए अध्यक्ष वेंकटेश प्रसाद, केएससीए सचिव और आरसीबी के पदाधिकारी मौजूद रहे। बैठक के बाद मीडिया से बातचीत में गृह मंत्री परमेश्वर ने बताया कि भगदड़ की जांच के लिए गठित सेवानिवृत्त न्यायमूर्ति माइकल डी'कुन्हा आयोग की प्रमुख सिफारिशों को लागू करने पर चर्चा हुई। उन्होंने कहा, 'हमने केएससीए और आरसीबी को प्रमुख सिफारिशें लागू करने के निर्देश दिए हैं। कई बिंदुओं पर उन्होंने अनुपालन शुरू कर दिया है।'

उन्होंने कहा कि कैबिनेट इस मुद्दे पर अंतिम फैसला लेगी। कैबिनेट ने गृह विभाग को परामर्श कर रिपोर्ट देने की जिम्मेदारी सौंपी थी। मैं आज शाम कैबिनेट को जानकारी दूंगा, जिसके बाद

आधिकारिक घोषणा की जाएगी।

परमेश्वर ने बताया कि आईपीएल परंपरा के अनुसार मौजूदा चैंपियन टीम के घरेलू मैदान पर उद्घाटन मुकाबला खेला जाता है। चूंकि आरसीबी ने खिताब जीता है, इसलिए चिन्नास्वामी स्टेडियम में ओपनर कराने का प्रस्ताव है और इसके लिए सरकार से अनुमति मांगी गई है। जीबीए अध्यक्ष महेश्वर राव की अध्यक्षता में गठित समिति, जिसमें पुलिस, लोक

की उपलब्धता और ट्रायेज सुविधाएं। उन्होंने कहा, 'इन मोर्चों पर कदम उठाए जाने की जानकारी दी गई है।'

किसी अप्रिय घटना की स्थिति में जवाबदेही के सवाल पर परमेश्वर ने स्पष्ट किया कि जिम्मेदारी आयोजनकर्ताओं- केएससीए और आरसीबी की होगी। उन्होंने कहा, 'क्या सरकार जिम्मेदारी ले सकती है?'



निर्माण विभाग (पीडब्ल्यूडी), स्वास्थ्य विभाग सहित अन्य एजेंसियों के प्रतिनिधि शामिल थे, ने इस मुद्दे की जांच कर अपनी रिपोर्ट सौंपी। इस रिपोर्ट पर गुरुवार की दो घंटे चली बैठक में विस्तार से विचार किया गया।

गृह मंत्री ने बताया कि कुछ सिफारिशें बुनियादी ढांचे से जुड़ी हैं, जैसे गेट, वॉकवे और होलिंग्स एरिया में सुधार, जबकि अन्य तत्काल लागू की जाने वाली व्यवस्थाएं हैं, जैसे एंबुलेंस की तैनाती, डॉक्टरों

उन्होंने दोहराया कि अल्पकालिक उपाय पूरे कर लिए गए हैं, जबकि मध्यम और दीर्घकालिक कार्य प्रगति पर हैं। कुछ काम मार्च तक पूरे हो सकते हैं, जबकि कुछ हिस्सों का ध्वस्तीकरण और पुनर्निर्माण जैसे कार्यों में अधिक समय लगेगा।

अब सभी की नजरें शाम को होने वाले कैबिनेट फैसले पर टिकी हैं, जो तय करेगा कि क्या आईपीएल का उद्घाटन मुकाबला चिन्नास्वामी स्टेडियम में आयोजित होगा या नहीं।

पहली बार टी20 वर्ल्ड कप मुकाबला जीतकर इटली ने बनाए ये बड़े रिकॉर्ड्स

मुंबई, एजेंसी। पहली बार टी20 वर्ल्ड कप खेल रही इटली ने इतिहास रच दिया है। इस टीम ने गुरुवार को नेपाल के विरुद्ध 10 विकेट से जीत दर्ज करते हुए एक ही मुकाबले में कई बड़े रिकॉर्ड्स बना दिए हैं। नेपाल को 19.3 ओवरों में महज 123 रन पर समेटने के बाद सगे भाइयों की जोड़ी ने इटली को महज 12.4 ओवरों में टी20 वर्ल्ड कप इतिहास की पहली जीत दिलाई। जस्टिन मोस्का ने 44 गेंदों में 3 छक्कों और 5 चौकों के साथ नाबाद 60 रन बनाए, जबकि एंथनी मोस्का ने 32 गेंदों में 6 छक्कों और 3 चौकों के साथ नाबाद 62 रन की पारी खेली। मोस्का बंधुओं की 124* रन की साझेदारी टी20 वर्ल्ड कप में भाइयों के बीच सबसे बड़ी पार्टनरशिप है। मोस्का बंधुओं ने कामरान अकमल और उमर अकमल की जोड़ी को पीछे छोड़ दिया है, जिन्होंने साल 2014 में 96 रन की साझेदारी की थी।



यह टी20 क्रिकेट में इटली की पहली 10 विकेट से जीत है, जबकि नेपाल को दूसरी बार 10 विकेट से हार का सामना करना पड़ा है। इससे पहले, साल 2025 में वेस्टइंडीज के विरुद्ध नेपाल ने 10 विकेट से मैच गंवाया पड़ा था। दूसरी बार टी20 वर्ल्ड कप में एसोसिएट टीम ने पूरे 10 विकेट से जीत दर्ज की है। इससे पहले, साल 2021 में ओमान ने पापुआ न्यू गिनी के विरुद्ध यह कारनामा किया था। यह टी20 वर्ल्ड कप में एसोसिएट टीम की तरफ से तीसरी शतकीय साझेदारी है। साल 2021

में ओमान की ओर से आकिब इलियास और जतिंदर सिंह ने पापुआ न्यू गिनी के विरुद्ध 131 रन की अटूट साझेदारी की थी। वहीं, स्कॉटलैंड की तरफ से माइकल जोन्स और जॉर्ज मुंसे की जोड़ी ने इटली के खिलाफ टी20 वर्ल्ड कप 2026 में 126 रन जुटाए थे।

टी20 वर्ल्ड कप में 120 से ज्यादा रन के सफल चेज में सर्वाधिक गेंदें श्रेष्ठ रहे जीत दर्ज करने के मामले में यह तीसरा मुकाबला रहा। इटली ने इस मैच को 44 बॉल शेष रहते जीता।

टी20 विश्व कप 2026 : आगे की राह तय करने में अहम होंगे आज के तीन मुकाबले

नई दिल्ली, एजेंसी। टी20 विश्व कप 2026 में शुक्रवार को तीन महत्वपूर्ण मुकाबले खेले जाएंगे। अलग-अलग रूप की टीमें मैदान पर उतरेंगी और अंक तालिका में अपनी स्थिति मजबूत करने की कोशिश करेंगी। पहला मुकाबला रूय वी का है, जो कोलंबो के आर. प्रेमदासा स्टेडियम में खेला जाएगा। इस मैच में ऑस्ट्रेलिया और जिम्बाब्वे आमने-सामने होंगे। यह टूर्नामेंट का 19वां मुकाबला है। भारतीय समयानुसार मैच सुबह 11:00 बजे शुरू होगा। दोनों टीमों ने अपने अभियान की शुरुआत जीत के साथ की है। ऑस्ट्रेलिया ने अपने पहले मैच में आयरलैंड को 67 रनों से हराया था। वहीं जिम्बाब्वे ने ओमान को 8 विकेट से मात दी थी। ऐसे में यह मुकाबला रूय वी में शीर्ष स्थान के लिए अहम साबित हो सकता है।

दूसरा मैच रूय डी का है, जो दिल्ली के अरुण जेटली स्टेडियम में खेला जाएगा। यह मुकाबला कनाडा और संयुक्त अरब अमीरात के बीच होगा। भारतीय समयानुसार मैच दोपहर 3:00 बजे शुरू होगा।

दोनों टीमों को अपने पहले मुकाबले में हार का सामना करना पड़ा था। कनाडा को दक्षिण अफ्रीका ने 57 रनों से हराया था। वहीं संयुक्त अरब अमीरात को न्यूजीलैंड के खिलाफ 10 विकेट से हार मिली थी। इस मुकाबले में हारने वाली टीम के लिए अगले



दौर की राह मुश्किल हो सकती है।

तीसरा मुकाबला संयुक्त राज्य अमेरिका और नीदरलैंड के बीच खेला जाएगा। यह मैच चेन्नई के एम.ए. चिदंबरम स्टेडियम में भारतीय समयानुसार शाम 7:00 बजे शुरू होगा।

नीदरलैंड ने पाकिस्तान से हारने के बाद

अपने दूसरे मैच में नामिबिया को हराया था।

वहीं, संयुक्त राज्य अमेरिका की टीम अब तक अपने दोनों मुकाबले हार चुकी है। पहले मैच में भारत के खिलाफ उसे 29 रनों से हार मिली थी, जबकि दूसरे मुकाबले में पाकिस्तान ने 32 रनों से शिकस्त दी थी। यदि अमेरिका को इस मैच में भी हार का

सामना करना पड़ा तो उसके लिए अगली स्टेज में पहुंचना लगभग असंभव हो जाएगा।

इस तरह शुक्रवार का दिन टूर्नामेंट के लिहाज से महत्वपूर्ण रहने वाला है, क्योंकि कई टीमों के लिए यह मुकाबले आगे की राह तय करेंगे।

स्व. दयानंद कुशवाहा की विचाराधारा और सोच को आगे बढ़ाने की जरूरत : नारायण सिंह

मीडिया ऑडीटर, सतना (निप्र)। प्रदेश के सामाजिक न्याय एवं निशकजन सशक्तीकरण, उद्यानिकी और खाद्य प्रसंस्करण मंत्री नारायण सिंह कुशवाह ने कहा कि स्व. दयानंद कुशवाहा ने निर्विकार भाव से सर्वहारा, शोषित पीड़ित समाज की सेवा का कार्य जीवन पर्यंत किया। सर्व समाज को न्याय दिलाने से स्व. दयानन्द कुशवाहा के प्रति एक समाज नहीं बल्कि सर्व समाज का विश्वास और सम्मान हासिल हुआ। सामाजिक न्याय मंत्री कुशवाह शुक्रवार को सतना में पूर्व सदस्य पिछड़ा वर्ग आयोग स्व. दयानन्द कुशवाहा की प्रथम पुण्य तिथि पर आयोजित श्रद्धांजलि सभा में अपने श्रद्धासुमन अर्पित कर रहे थे। इस दौरान नगरीय विकास एवं आवास राज्यमंत्री श्रीमती प्रतिमा बागरी, सांसद सतना गणेश सिंह, विधायक सिद्धार्थ कुशवाहा, सुरेन्द्र सिंह गहरवार, डॉ. राजेन्द्र कुमार सिंह, जिला पंचायत

प्रथम पुण्यतिथि पर सामाजिक न्याय मंत्री ने अर्पित किये श्रद्धासुमन



उपाध्यक्ष सुस्मिता सिंह, स्पीकर नगर निगम राजेश चतुर्वेदी, जिलाध्यक्ष भगवती प्रसाद पाण्डेय, पूर्व मंत्री रामखेलावन पटेल, पूर्व विधायक ऊषा चौधरी, रामलखन पटेल, पूर्व जनपद अध्यक्ष गेंदलाल भाई, अरविन्द सिंह पप्पू, नरेन्द्र त्रिपाठी, दिलीप मिश्रा सहित विभिन्न राजनैतिक दलों, सामाजिक संगठनों के प्रतिनिधि उपस्थित थे। सामाजिक न्याय मंत्री नारायण सिंह कुशवाह ने कहा कि स्व. दयानंद कुशवाहा

ने शोषित, दलित पीड़ित वर्ग के लिए संघर्ष किया। चुनाव के दौरान उनके साथ लगातार सतना और मैहर क्षेत्र में काम करने का अनुभव मिला। समाज में सबके साथ सामंजस्य बिठाने की अद्भुत क्षमता उनमें थी। आमजनों सहित शासकीय अधिकारी-कर्मचारियों को भी उन्होंने न्याय दिलाने का काम किया। वर्तमान समय में स्व. दयानंद कुशवाहा की सोच और विचाराधारा को आगे बढ़ाने की जरूरत है। नगरीय विकास एवं

आवास राज्यमंत्री प्रतिमा बागरी ने कहा कि स्व. दयानंद कुशवाहा पिछड़ा वर्गों के उत्थान, सामाजिक न्याय और क्षेत्रीय विकास के क्षेत्र में अपने योगदान के लिए जाने जाते थे। उन्होंने मध्यप्रदेश पिछड़ा वर्ग आयोग में सदस्य के रूप में महत्वपूर्ण भूमिका निभाई और समाज के कमजोर वर्गों के लिए सदैव संघर्षरत रहे। उनकी असामयिक विदाई ने सभी को गहरा दुःख पहुंचाया है। सांसद गणेश सिंह ने कहा कि स्व दयानंद



कुशवाहा ने अपने समूचे जीवन काल में घर-परिवार छोड़कर समाज के लिए सर्वस्व समर्पित किया। उन्हें लोग नेताजी या लीडर के नाम से जानते थे। सांसद ने भावपूर्ण श्रद्धांजलि अर्पित करते हुए कहा कि ये बहुत ही भावुक क्षण होते हैं। बहुत कम ही ऐसे लोग मिलते हैं जो आने वाली पीढ़ी का मार्ग प्रशस्त कर जाते हैं। सामाजिक और राजनैतिक क्षेत्र में सन 1978 से उनका सानिध्य मिला। स्व.

दयानंद कुशवाह कभी नेता नहीं बनना चाहते थे ना ही किसी पद की लालसा उन्हें रही। हर समाज के लोगों में उनके प्रति श्रद्धा का भाव रहा है। स्व. दयानंद कुशवाहा की प्रथम पुण्य तिथि पर टाउन हाल में आयोजित श्रद्धांजलि सभा में शहर के गणमान्य नागरिक, राजनैतिक दलों, सामाजिक संगठनों ने पुष्पांजलि अर्पित की और दिवंगत आत्मा की शांति के लिए दो मिनट का मौन धारण किया।

अधिकारी नहीं, मित्र बनकर किसानों को उद्यानिकी के लिए करें प्रोत्साहित : नारायण सिंह

मीडिया ऑडीटर, सतना (निप्र)। उद्यानिकी एवं खाद्य प्रसंस्करण मंत्री नारायण सिंह कुशवाह ने कहा कि जिले में उद्यानिकी फसलों का रकबा बढ़ाने किसानों को अधिकारी नहीं, बल्कि उनके मित्र बनकर उद्यानिकी के लिए प्रोत्साहित करें। उन्होंने कहा कि जिले में उत्पादित होने वाली प्रमुख उद्यानिकी फसलों के किसानों को खाद्य प्रसंस्करण इकाइयों की स्थापना से जोड़कर उनकी आय बढ़ाये। उद्यानिकी मंत्री कुशवाह शुक्रवार को सतना में उद्यानिकी खाद्य प्रसंस्करण और एगो के अधिकारियों की बैठक लेकर विभागीय गतिविधियों की समीक्षा कर रहे थे। इस मौके पर सीईओ जिला पंचायत शैलेन्द्र सिंह, अपर कलेक्टर विकास सिंह, उप संचालक उद्यानिकी अनिल सिंह तथा ब्लाक स्तरीय



अधिकारी उपस्थित थे। उद्यानिकी मंत्री ने कहा कि कृषि वर्ष 2026 में उद्यानिकी विभाग की महत्वपूर्ण भूमिका होनी चाहिए। अधिक से अधिक किसानों के उद्यानिकी की योजनाओं से जोड़कर उद्यानिकी के रकबे का विस्तार करें। उन्हें फूड प्रोसेसिंग, मसालों की खेती, औषधीय खेती की ओर प्रोत्साहित करें। उद्यानिकी किसानों को एगो और उद्यानिकी विभाग से मिलने वाले कुषि उत्पादकों को बुलाये। साइड की गुणवत्ता में किसी भी

प्रकार की गड़बड़ी बरदास्त नहीं की जायेगी। कृषि आदातों की गुणवत्ता अच्छी होनी चाहिए। उन्होंने कहा कि जिले में प्याज और टमाटर का बहुतायत में उत्पादन को देखते हुए टमाटर, प्याज के शैम्पू, पेस्ट, पावडर एवं अन्य प्रसंस्करण यूनिट लगाने किसानों की जिला स्तर पर कार्यशाला दो दिवसीय आयोजित करें। इन कार्य शालाओं में कृषि वैज्ञानिक, विशेषज्ञ और अनुभवी कृषि उत्पादकों को बुलाये। उद्यानिकी मंत्री ने कहा कि

विभागीय अधिकारी फ़ैल्ड में उतर कर अपने दायित्वों का निर्वहन करें। धरती आबा अभियान के तहत कई तरह की योजनायें संचालित है। सरकार ने सोलर पम्प की योजना शुरू की है। उद्यानिकी योजनाओं के लिए ज्यादा से ज्यादा डिमाण्ड पैदा करें और अधिक से अधिक लक्ष्य जिले के लिए लेकर आयें। जिले की नर्सरी की जानकारी लेते हुए मंत्री ने कहा कि नर्सरी में ट्यूब बेल, फेनसिंग और लेबलिंग की कार्य योजना बनाकर बेहतर स्वरूप में नर्सरी चलाये। फलों के अलावा मौसमी सब्जियों के पौधे भी तैयार कराये। उन्होंने मैदानी अधिकारियों से व्यवहारिक कठिनाइयों की जानकारी ली तथा ब्लाक स्तर पर उद्यानिकी अमले को बैठने और नर्सरी में कार्यालय कक्ष तथा स्टोर रूम के प्रस्ताव भेजने के निर्देश भी दिये।

मंत्री नारायण सिंह कुशवाह ने धारकुण्डी पहुंचकर किये दर्शन



मीडिया ऑडीटर, सतना (निप्र)। मध्यप्रदेश शासन के सामाजिक न्याय एवं दिव्यांगजन सशक्तिकरण, उद्यानिकी तथा खाद्य प्रसंस्करण मंत्री नारायण सिंह कुशवाह शुक्रवार को सतना जिले के प्रवास के दौरान धारकुण्डी स्थित परमहंस आश्रम पहुंचे, जहां उन्होंने ब्रम्हलीन स्वामी सच्चिदानंद महाराज की समाधि

के पावन दर्शन कर आध्यात्मिक लाभ प्राप्त किया। दर्शन के पश्चात मंत्री कुशवाह ने प्रसाद ग्रहण किया। उन्होंने कहा कि ऐसे पावन स्थल जीवन को नई दिशा और प्रेरणा प्रदान करते हैं। उन्होंने गुरुकृपा सदैव बनी रहने की कामना की। इस अवसर पर जनप्रतिनिधि, साधु-संत एवं श्रद्धालु उपस्थित रहे।

शासकीय कन्या महाविद्यालय तनाव प्रबंधन पर कार्यशाला संपन्न

मीडिया ऑडीटर, सतना (निप्र)। शुक्रवार को शासकीय कन्या महाविद्यालय सतना में मानसिक स्वास्थ्य क्लब के अंतर्गत हिंदी विभाग द्वारा तनाव प्रबंधन विषय पर कार्यशाला का आयोजन किया गया। कार्यक्रम का शुभारंभ महाविद्यालय के प्राचार्य डॉ. ए.के. पाण्डेय एवं नोडल अधिकारी डॉ. आभा गोयल द्वारा मां सरस्वती के पूजन-अर्चन एवं दीप प्रज्वलन के साथ हुआ। कार्यक्रम के संयोजक प्रो. रमाकांत सिंह ने विषय प्रवर्तन करते हुए कहा कि आज के प्रतिस्पर्धी युग में तनाव प्रबंधन सफलता की कुंजी है। डॉ. प्रतिभा शर्मा ने तनाव के कारणों पर प्रकाश डाला, वहीं संगीता उरमालिया ने अपने



व्याख्यान में कहा कि समस्याओं को सही मंच पर साझा करने से समाधान संभव होता है। मुख्य वक्ता आयुष सिंघाड (सहायक प्राध्यापक, शासकीय महावीर महाविद्यालय पेटलावद, जिला झाबुआ) ने

भारतीय जीवन मूल्यों की सकारात्मक भूमिका पर बल देते हुए तनाव प्रबंधन के व्यावहारिक पहलुओं को समझाया। डॉ. क्षमा द्विवेदी ने कहा कि प्रसन्नता की अवस्था में डोपामिन हार्मोन का स्नाव होता

है, जिससे जीवन में ऊर्जा और जीवटता आती है। डॉ. शशिकांत सिंह ने तनाव कम करने में खेलों की भूमिका पर अपने विचार साझा किए। नोडल अधिकारी डॉ. आभा गोयल ने मानसिक स्वास्थ्य क्लब की गतिविधियों की जानकारी देते हुए बताया कि किसी भी छात्रा को मानसिक समस्या होने पर क्लब के माध्यम से परामर्श उपलब्ध कराया जाएगा। कार्यक्रम के अंत में आकाश तिवारी ने आभार व्यक्त किया। कार्यशाला में प्रो. शुभम सिंह, डॉ. कामिनी सिंह, डॉ. ज्योतिलता सिंह, डॉ. नीरज मिश्रा, डॉ. दीपशिखा मिश्रा, डॉ. नीतु सिंह सहित बड़ी संख्या में छात्राएं उपस्थित रहीं।

1 लाख 23 हजार और मैहर में 69 हजार हितग्राही को मिल रही पेंशन सामाजिक न्याय एवं दिव्यांगजन सशक्तीकरण मंत्री ने ली समीक्षा बैठक

मीडिया ऑडीटर, सतना (निप्र)। 1 लाख 23 हजार 478 हितग्राहियों को 7 करोड़ 40 लाख रुपये और मैहर जिले में 69 हजार 76 हितग्राहियों को 4 करोड़ 14 लाख रुपये की सामाजिक पेंशन प्रतिमाह प्रदान की जा रही है। इस आशय की जानकारी शुक्रवार को कलेक्ट्रेट सभाकक्ष सतना में सामाजिक न्याय एवं दिव्यांगजन सशक्तीकरण विभाग मंत्री नारायण सिंह कुशवाह की अध्यक्षता में संपन्न समीक्षा बैठक में दी गई। इस मौके पर सीईओ जिला पंचायत शैलेन्द्र सिंह, अपर कलेक्टर विकास सिंह, उप संचालक सामाजिक न्याय राजीव सिंह, केके शुक्ला, जिलाध्यक्ष भगवती प्रसाद पाण्डेय सहित ब्लाक स्तर पर नियुक्त समग्र



विकास विस्तार अधिकारी उपस्थित थे। सामाजिक न्याय मंत्री दिव्यांगजनों के सशक्तीकरण का कार्य निष्ठापूर्वक करें तो आप सब के अन्तर्मन को सुखद अनुभूति भी

मिलेगी। उन्होंने कहा कि दिव्यांगजनों को यूडीआईडी कार्ड बनवाने, कुत्रिम अंग और सहायक उपकरण सहित पुनर्वास के काम तथा सामाजिक सुरक्षा पेंशन

को सही मंच पर साझा करने से समाधान संभव होता है। मुख्य वक्ता आयुष सिंघाड (सहायक प्राध्यापक, शासकीय महावीर महाविद्यालय पेटलावद, जिला झाबुआ) ने

योजनाओं के हितग्राहियों को पेंशन भुगतान में विलम्ब नहीं होनी चाहिए। उन्होंने सतना जिले में चल रहे वृद्धाश्रमों की जानकारी भी ली तथा अधिकारियों को समय-समय पर निरीक्षण करने के निर्देश भी दिये। सामाजिक न्याय मंत्री कुशवाह ने ब्लाक स्तर के समग्र विकास विस्तार अधिकारी और जिला अधिकारी से योजनाओं, कार्यक्रमों के क्रियान्वयन में आने वाली कठिनाइयों की जानकारी ली तथा उनके निदान के संबंध में आवश्यक दिशा-निर्देश दिये। उप संचालक सामाजिक न्याय राजीव सिंह ने बताया कि दिव्यांगजनों को सहायता के लिए अब तक सतना जिले में 13106 सहायक उपकरण और मैहर जिले में 4198 सहायक

उपकरण वितरित किये गये हैं। इनमें सतना जिले में 1910 और मैहर में 506 कुल 2416 दिव्यांगजनों को पात्रतानुसार मोटराइज्ड ट्रायसाइकल वितरित की गई है। जो प्रदेश ही नहीं पूरे देश में अग्रणी जिलों में स्थान रखता है। मुख्यमंत्री कन्या विवाह/निकाह योजना में वर्ष 2025-26 में सतना और मैहर जिले में नगरीय निकाय और जनपद पंचायतों में 12 मार्च 2026 की तिथि निर्धारित की गई है। जिनमें नवीन निर्देशों के अनुसार एक सामूहिक विवाह सम्मेलन में अधिकतम 200 कन्याओं के विवाह करायें जायेंगे। सतना जिले में 5 वृद्धाश्रम में 162 तथा मैहर के एक वृद्धाश्रम में 30 वृद्धजन निवास कर रहे हैं।

बेटे ने कर्ज चुकाने अपने ही घर में की चोरी,चित्रकूट में जेवरात समेत 14 लाख बरामद; तीन गिरफ्तार



मीडिया ऑडीटर, सतना (निप्र)। चित्रकूट पुलिस ने घर में हुई 20 लाख रुपये की चोरी का खुलासा कर दिया है। इस मामले में फरियादी के बड़े बेटे सहित तीन आरोपियों को गिरफ्तार किया गया है। पुलिस ने आरोपियों के पास से 10 लाख 26 हजार रुपये नकद और करीब 4 लाख रुपये कीमत के सोने-चांदी के गहने बरामद किए हैं। टीआई गिरिजाशंकर बाजपेयी के मुताबिक, 20 जनवरी की रात सिरसावन निवासी मनोज मिश्रा (45) के घर से 20 लाख रुपये नकद और आभूषण चोरी हो गए थे। 21 जनवरी की सुबह परिवार ने देखा कि ऊपर का कमरा खुला हुआ है और पैसा व गहने गायब हैं। इसके बाद थाने में शिकायत दर्ज कराई गई। पुलिस ने आसपास के सीसीटीवी फुटेज खंगाले और मुखबिरों व साइबर टीम की मदद से जांच की। जांच के दौरान फरियादी के बड़े बेटे हर्ष मिश्रा (24) पर शक गहराया।

हिरासत में लेकर पृछताछ की गई तो उसने चोरी की पूरी साजिश कबूल कर ली। हर्ष ने बताया कि उसके छोटे भाई रेशू मिश्रा, जो भोपाल में बोटैक का छत्र है, छत्र संगठन का चुनाव लड़ने के लिए कर्ज में था। हर्ष पर भी खर्चों का दबाव था। पैसों का इंतजाम नहीं होने पर दोनों भाइयों ने अपने ही घर में चोरी की योजना बनाई। हर्ष ने अपने दोस्त अभय तिवारी (निवासी इटावा, यूपी) और विक्की उर्फ विभव पांडेय (निवासी प्रमोदवन) को साथ मिलाया। 20 जनवरी की रात हर्ष ने घर के दरवाजे अंदर से खोल दिए और उस ओर से दोस्तों को बुलाया, जहां सीसीटीवी कैमरा खराब था। नकदी और गहने देकर उन्हें बाहर भेज दिया गया। अगले दिन सभी ने पैसे और गहने बांट लिए। पुलिस ने हर्ष, अभय और विभव को गिरफ्तार कर लिया है। विभव पांडेय युवक कांग्रेस का चित्रकूट विधानसभा का महासचिव बताया जा रहा है।

अटरा हत्याकांड का मुख्य आरोपी गिरफ्तार सरपंच पति 49 दिन बाद पकड़ाया, 2 अन्य फरार

मीडिया ऑडीटर, सतना (निप्र)। नागौद थाना क्षेत्र के अटरा में हुए हत्याकांड के मुख्य आरोपी को पुलिस ने 49 दिन बाद गिरफ्तार कर लिया है। इस मामले में एक व्यक्ति की हत्या हुई थी और चार अन्य लोग गंभीर रूप से घायल हुए थे। आरोपी पर 10 हजार रुपये का इनाम घोषित था, जबकि दो अन्य आरोपी अभी भी फरार हैं। यह घटना 26 दिसंबर 2025 की रात को हुई थी। द्वारिका सिंह (45), उनके भाई नथू सिंह (40), वीरेंद्र सिंह (35), भतीजा प्रहलाद उर्फ शंभू सिंह (36) और भांजा राहुल सिंह (20) खेत में पानी लगाने के बाद बगीचे में आग जलाकर हाथ संक रहे थे। इसी दौरान अटरा सरपंच का पति पंकज

सिंह द्वारा विरोध करने पर पंकज ने अपने भाई अंकित सिंह, अमित सिंह और अन्य को फोन कर बुलाया। इसके बाद सभी ने लाठी-डंडे, रॉड और कुल्हाड़ी से पांचों लोगों पर हमला कर दिया। गंभीर रूप से घायल सभी को अस्पताल ले जाया गया, लेकिन मेडिकल कॉलेज रीवा में द्वारिका सिंह ने दम तोड़ दिया। पुलिस ने मामला दर्ज कर 72 घंटे के भीतर आठ आरोपियों को गिरफ्तार कर लिया था। हालांकि, मुख्य आरोपी पंकज, अमित और अंकित फरार हो गए थे। तब सतना एसपी हंमराज सिंह ने उनकी गिरफ्तारी के लिए 10 हजार रुपये का इनाम घोषित किया था। लगभग डेढ़ महीने की तलाश के बाद पुलिस ने मुख्य आरोपी पंकज उर्फ प्रागेन्द्र



उर्फ प्रागेन्द्र सिंह (35) पुत्र रावेन्द्र सिंह अपनी बोलैरो से वहां पहुंचा और आग संकने लगा। पुरानी रंजिश के चलते पंकज ने द्वारिका सिंह से गाली-गलौज शुरू कर दी। द्वारिका

सिंह को गिरफ्तार कर लिया। उसे कोर्ट में पेश किया गया, जहां से उसे जेल भेज दिया गया। पुलिस से बचने के लिए आरोपी ताला, मैहर, जबलपुर, प्रयागराज, वाराणसी और

क्रेशर प्लांट में मजदूर की मौत,सफाई करते वक्त अचानक बेल्ट चालू होने से हादसा



मीडिया ऑडीटर, सतना (निप्र)। सतना के कोलगवां में एक क्रेशर प्लांट में शुक्रवार सुबह हुए हादसे में एक मजदूर की मौत हो गई। घटना से गुस्साए परिजनों ने प्लांट पर लापरवाही का आरोप लगाते पोस्टमार्टम कराते से इनकार कर दिया और 1 करोड़ रुपए मुआवजे की मांग की है। घटना के लिए जिम्मेदारों पर कार्रवाई की मांग को लेकर हंगामा फैलने लगा। 15 सालों से इसी क्रेशर में काम करता था और अपने परिवार में अकेला कमाने वाला था। उसके तीन छोटे बच्चे हैं और उसकी पत्नी फूलबाई दिव्यांग हैं। परिवार की आर्थिक स्थिति बेहद कमजोर है। घटना से गुस्साए परिजनों को गंभीर रूप से घायल हो गया जिसके बाद उसे फौरन जिला अस्पताल ले जाया गया, जहां

डॉक्टरों ने उसे मृत घोषित कर दिया। परिजनों का आरोप है कि मशीन बिना किसी पूर्व सूचना के चालू की गई, जिससे यह हादसा हुआ। परिवार मुआवजा और जिम्मेदारों पर कार्रवाई की मांग पर अड़े रमेश चौधरी पिछले लगभग 15 सालों से इसी क्रेशर में काम करता था और अपने परिवार में अकेला कमाने वाला था। उसके तीन छोटे बच्चे हैं और उसकी पत्नी फूलबाई दिव्यांग हैं। परिवार की आर्थिक स्थिति बेहद कमजोर है। घटना से गुस्साए परिजनों को गंभीर रूप से घायल हो गया जिसके बाद उसे फौरन जिला अस्पताल ले जाया गया, जहां